

0304



ကျေးဇူးတော်ရှင် အဂ္ဂမဟာပဏ္ဍိတ

မိုးကုတ်ဆရာတော်ဘုရားကြီး

မိုးကုတ်မြို့၌ ဟောကြားတော်မူသောတရားတော်

အားထုတ်တဲ့ပုဂ္ဂိုလ်တို့အတွက် နိဗ္ဗာန်

(မိလက္ခတိဿရဟန်း)

(၂၄-၆-၆၀)

ဒကာဒကာမတွေအလိုရှိနေတဲ့ နိဗ္ဗာန်ဆိုတဲ့ တရားဟာ ဘယ်နေရာမှာရှိပါလိမ့်မလဲလို့ မေးလို့ရှိရင်ဖြင့်တဲ့ . . . မလုပ်တဲ့ ပုဂ္ဂိုလ်အတွက်မှာ ဘယ်နေရာမှ မရှိဘူးလို့ . . . အောက်မေ့ထားကြပါ။

ဝိပဿနာအလုပ်မလုပ်တဲ့ပုဂ္ဂိုလ်များ . . . (ဘယ်နေရာမှ မရှိပါဘုရား) ဘယ်နေရာမှ နိဗ္ဗာန်မရှိဘူးလို့ မှတ်ပါတဲ့။

ဒါဖြင့် နိဗ္ဗာန်သည်ကားလို့ ဆိုလို့ရှိရင်ဖြင့် အားလုံးပဲ မှတ်ကြပါ။ ယခုပစ္စုပ္ပန်ကာလမှာလဲရှိတာ မဟုတ်ဘူး၊ မလုပ်တဲ့ ပုဂ္ဂိုလ်မှာ အတိတ်ကာလကလဲ ရှိနှင့်နေတဲ့ နိဗ္ဗာန်မဟုတ်ဘူး။

အနာဂတ်ကာလက စောင့်ဆိုင်းနေတဲ့နိဗ္ဗာန် မဟုတ်ဘူး

လို့ မှတ်ထားကြပါ . . . (မှန်ပါ) နိဗ္ဗာန်သည် ကာလသုံးပါးမှ
လွတ်ပါတယ် . . . ရှင်းကြပလား . . . (ရှင်းပါတယ်ဘုရား)။

နိဗ္ဗာန်ဟာ ရှိတော့ရှိတယ် . . . မလုပ်တဲ့ပုဂ္ဂိုလ်အတွက်
မှာ ကာလသုံးပါးလွတ်နေတယ် . . . (မှန်ပါ) မောင်နိုင်ရှင်းပလား
. . . (ရှင်းပါပြီဘုရား)။

နိဗ္ဗာန်သည် ကာလသုံးပါးမှလွတ်တယ်

နိဗ္ဗာန်သည် ယခုပစ္စုပ္ပန်ကာလမှာ ရှိပါသလား ဆိုရင်
မလုပ်တဲ့ပုဂ္ဂိုလ်အတွက်မှာ (မရှိပါဘုရား) မရှိဘူးလို့ မှတ်ပါတဲ့။

အတိတ်က သူရှိနေခဲ့သလားလို့ မေးပြန်တော့လဲ (မရှိပါ
ဘုရား)။

အနာဂတ်မှာ သူတို့စောင့်နေသလားလို့ မေးပြန်ရင် . . .
(မရှိပါဘုရား)။

မရှိဘူးတဲ့ . . . ဒါကြောင့် နိဗ္ဗာန်သည်ကားလို့ ဆိုလို့
ရှိရင်ဖြင့် ကာလဝိမုတ်တဲ့ . . . ကာလသုံးပါးမှ လွတ်သောကြောင့်
ကာလဝိမုတ်လို့ ဒကာကြီးလှိုင် မှတ်ထားလိုက်စမ်းပါ . . .
(မှန်လှပါဘုရား)။

ဒါဖြင့် . . . နိဗ္ဗာန်မရှိဘူးလားလို့ . . . မေးမြန်းတော့လဲ
လုပ်တဲ့ပုဂ္ဂိုလ်အတွက်မှာရှိတယ် . . . (မှန်ပါ)။

ဒီစကားကို ကိုဝတို့၊ ကိုပေါ်တို့ သုံးရတာက သုံးချင်လို့
သုံးရတာမဟုတ်ဘူးနော်... (မှန်ပါ) မိလိန္ဒမင်းကြီးကမေးလို့
နိဗ္ဗာန်ဟာဘုရား... ရှိနှင့်တယ်ဆိုလို့ ရှိရင်လဲ ရှေးကလူတွေ
တွေနှင့်ဖို့ တယ်ကောင်းပါတယ်... ရှိဆဲ ဆိုလို့ရှိရင်လဲ ယခု
ပုဂ္ဂိုလ်တွေ မြင်ဖို့ ယှဉ်ဖို့ သိပ်ကောင်းပါတယ်။ စောင့်နေတယ်ဆို
လို့ရှိရင်လဲ တပည့်တော်တို့ ဘယ်အချိန်သွားသွား သူရှိမှာပဲဆိုပြီး
သကာလ နေလဲရတာပဲတဲ့။

အဲ့ဒီတော့ နိဗ္ဗာန်ဟာ ဘယ်လိုနေပါသတုံး၊ ဘယ်လို
အံ့ရှိနဲ့ ရှိပါသတုံးဆိုတော့ ဒကာကြီးလှိုင် ဘယ်ကာလမှာမှ
မရှိဘူးလို့ အရှင်နာဂသိန်က ဖြေလိုက်တယ်နော်... (မှန်ပါ)။

နောက်က ဒကာဒကာမတွေ... ဘယ်ကာလ ရှိသလဲ
... (ဘယ်ကာလမှာမှမရှိပါဘုရား)။

အတိတ်ကာလမှာလဲမရှိပါဘူး (မှန်ပါ) ပစ္စုပ္ပန်ကာလမှာ
လဲ... (မရှိပါဘုရား) အနာဂတ်ကာလမှာ... (မရှိပါ
ဘုရား)။

ဒါနဲ့ မိလိန္ဒမင်းကြီးက ဆင်ခြေတက်တယ်... ဒါဖြင့်
အရှင်ဘုရား... မေးရတာ နိဗ္ဗာန်မရှိဘူးလို့ဆိုလို့ရှိရင် ဒီလိုပဲ
ယူရတော့မှာပဲလားဆိုတော့ ဒီလိုလဲမဟုတ်ဘူး ဒကာကြီးရ...
နိဗ္ဗာန်မရှိဘူးမဟုတ်ဘူး - 'အတ္ထိဘိက္ခဝေ အဘူတံ အဇာတံ'

ဆိုတဲ့ ဥဒါန်းပါဠိတော်မှာ ဘုရားက နိဗ္ဗာန်ရှိတယ်လို့ပဲ ဟောထား
တယ် နိဗ္ဗာန်ဟာရှိတော့ရှိတယ် . . . (မှန်ပါ)။

ဝါးနှစ်လုံးဥပမာ

သို့သော် ဘယ်ကာလမှာရှိသတုန်း မေးတဲ့အခါကျ
တော့ ကာလသုံးပါးမှ လွတ်နေတော့တာ မောင်နိုင် . . .
မရှိဘူးလို့ ဆိုရမည့်အမေးဟာ မေးသင့်တာပဲ . . . (မှန်ပါ)
မမေးသင့်ဘူးလား . . . (မေးသင့်ပါတယ်ဘုရား)။

အဲဒီတော့ ဒကာဒကာမတွေက မှတ်ရမယ်၊ ဝါးနှစ်ခုကို
ပွတ်တာပေါ့တဲ့၊ မပွတ်ခင် ပထမဝါးထဲမှာလဲ မီးမပါဘူး၊ (မှန်ပါ)
ဒုတိယဝါးထဲမှာကော . . . (မပါပါဘုရား)။

သို့သော် ဒကာဒကာမတွေက တကယ်တန်း ပွတ်လိုက်
တဲ့ အခါကျတော့ အင်း ဘယ်ကလာတဲ့မီးတုံး ဆိုလို့ရှိရင်ဖြင့်
ဝါးထဲက ထွက်တဲ့မီးပဲဆိုရမှာပဲ . . . (မှန်ပါ) ရှင်းကြပလား
. . . (ရှင်းပါပြီဘုရား)။

ဘယ်ကထွက်တဲ့မီးတုံးဆိုလို့ရှိရင် . . (ဝါးထဲက ထွက်တဲ့
မီးပါဘုရား)။

အရင်က ရှိနှင့်သလား . . . မေးပြန်တယ် . . . (မရှိနှင့်ပါ
ဘုရား)။

ရှေးကရှိနှင့်ခဲ့သလားဆိုတော့ မရှိဘူးတဲ့၊ ခုနက်က
မပွတ်ခင်တုန်းက ရှိဆဲလားလို့ မေးရင် . . . (မရှိပါဘုရား)
နောက်ရှိလတ္တံ့ လားလို့ မေးပြန်ရင်ကော . . . (မရှိပါဘုရား)။

ရှိလတ္တံ့လားလို့ မေးပြန်တော့ ရှိလတ္တံ့လဲမဟုတ်ဘူး၊
ဒါဖြင့် ကျေနပ်ကြပါတော့ . . . နိဗ္ဗာန်ဟာ ကာလသုံးပါးမှ
လွတ်ပါတယ်ဆိုတာ ဒကာဒကာမတွေ မှတ်ထားကြပါ . . .
(မှန်ပါ့ဘုရား)။

နိဗ္ဗာန်မရှိတော့ဘူးလား

နိဗ္ဗာန် ဘယ်ကာလရှိသတုန်း . . . (ဘယ်ကာလမှာမှ
မရှိပါဘုရား) ဘယ်ကာလမှ မရှိဘူးဆိုတာ ဒကာ ဒကာမတွေ
သေသေချာချာမှတ်ထားပါ . . . (မှန်ပါ့)။

ဒါဖြင့် နိဗ္ဗာန်မရှိရတော့ဘူးလားဆိုတော့ ဝိပဿနာ
ဉာဏ်နဲ့ အနိစ္စ၊ အနတ္တဆိုတဲ့ တရားနဲ့ ဒီကဉာဏ်နဲ့ ပွတ်ပေး
ရမယ် . . . (မှန်ပါ့) သဘောကျပလား . . . (ကျပါပြီဘုရား)။

အနိစ္စ၊ ဒုက္ခ၊ အနတ္တဆိုတဲ့ အာရုံတရားနဲ့ ဒီကဉာဏ်နဲ့
ပွတ်ပေးတဲ့ . . . ရှင်းပလား . . . (ရှင်းပါပြီဘုရား) အနိစ္စ၊ ဒုက္ခ၊
အနတ္တဆိုတဲ့ တရားသုံးခုနဲ့ (ဉာဏ်နဲ့ ပွတ်ပေးရပါမယ်ဘုရား)
ဉာဏ်နဲ့ ပွတ်ပေးလိုက်တဲ့အခါကျတော့ကိုတဲ့ ဝါးနှစ်လုံး ပွတ်

သလိုပဲ ဒီအထဲက နိဗ္ဗာန်ထွက်လာတယ် . . . (မှန်ပါ) ပေါ်ကြ
ပလား . . . (ပေါ်ပါပြီဘုရား)။

အလုပ်လုပ်တဲ့ပုဂ္ဂိုလ်မှာ နိဗ္ဗာန်ရှိတယ်

ဒါဖြင့် ဘယ်ကာလရှိသတန်းဆိုတဲ့စကား ဘယ်ကာလ
မှာမှ မရှိဘူး (မှန်ပါ) ပွတ်နိုင်တဲ့ပုဂ္ဂိုလ်မှာဖြင့် (ရှိပါတယ်ဘုရား)။

ဒါဖြင့် လုပ်နိုင်တဲ့ပုဂ္ဂိုလ်မှာရှိတယ် (မှန်ပါ) မလုပ်နိုင်တဲ့
ပုဂ္ဂိုလ်မှာ . . . (မရှိပါဘုရား)။

ကိုပေါ် ကျေနပ်ပလား . . . (ကျေနပ်ပါပြီ) ကိုဝကော
ကျေနပ်ပလား . . . (ကျေနပ်ပါပြီ) နောက်က ဒကာ ဒကာမတွေ
. . . (ကျေနပ်ပါပြီဘုရား)။

ဒါ - ဘုန်းကြီးက တန်ဆာဆင်ပြီး ပြောတာ မဟုတ်ပါဘူး
ဆိုတာကိုလဲ ရှင်းရှင်းပဲမှတ်ပါ . . . (မှန်ပါ) အရှင်နာဂသိန်ကို
မိလိန္ဒမင်းကြီးက မေးလို့ ပြေရခြင်းဖြစ်ပါတယ် ဆိုတော့ . . .
ဒါဖြင့် . . . အရှင်ဘုရား . . . နိဗ္ဗာန်ဟာ ကာလသုံးပါးမှ လွတ်နေ
တော့ ဘယ်ရှိတော့မတုံးဆိုတော့ ဒကာကြီးရှိတယ် . . . ဝါးနှစ်
လုံးပွတ်ကြည့်တာပေါ့။ နဂိုက ဒီဝါးထဲမှာ ရှေးကတော့ မီးရှိ
ဘူးသလား . . . ယခုလဲ မတိုက်ခင်ကရှိသလား . . . (မရှိပါ
ဘုရား) နောက်လဲ သေပြီးတော့ ရှိသေးသလား (မရှိပါဘုရား)။

မပါဘူးတဲ့၊ နို့ . . . ဘယ်လိုလုပ်တဲ့အခါကျမှ ရှိလာသ
တုန်းဆိုတော့ ပွတ်တိုက်တဲ့ပုဂ္ဂိုလ်၏ လုံ့လပယောဂ အားစိုက်
လာတဲ့အခါကျတော့မှ သူ မီးထွက်လာတယ် . . . (မှန်ပါ)။

ဒီအတိုင်းပါပဲတဲ့ ဘုန်းကြီးတို့ ဒကာ ဒကာမတွေဟာလဲ
ခန္ဓာ၏ဖြစ်ပျက်နဲ့ ကိုယ့်ဉာဏ်မဂ်နဲ့ ကြပ်ကြပ် ပွတ်ပေးပါ . . .
(မှန်ပါ)။

သေသေချာချာမှတ်စမ်းပါ ဒီအဓိပ္ပာယ်ဟာ ဒကာ
ဒကာမတို့ အင်မတန် အဖိုးတန်လွန်းလို့ ကိုပေါ်တို့ . . . ကိုဝတို့
ဂရုတစိုက် ပြောနေတယ် (မှန်ပါ)။

နို့မဟုတ်လို့ရှိရင် ခင်ဗျားတို့က နိဗ္ဗာန်ဟာ ဆုတောင်း
ပါရမီ အလုပ်ပဲလို့ ထင်ချင်ထင်နေမယ်၊ မပွတ်တော့ဘူး
. . . (မှန်ပါ)။

ဆုတောင်းပါရမီအလုပ်ပဲလို့ ထင်ချင်ထင်နေကြလိမ့်မယ်
မထင်ပေဘူးလား . . . (ထင်ပါတယ်ဘုရား) ဆုတောင်းတဲ့ ပုဂ္ဂိုလ်
ရမှာပဲဟေ့ . . . ပါရမီရှိတဲ့ ပုဂ္ဂိုလ်ရမှာပဲဟေ့။

မဟုတ်ဘူးကွာတဲ့၊ ဒကာဒကာမတွေကနော် . . . (မှန်ပါ)
အနိစ္စဆိုတဲ့ခန္ဓာနဲ့ ဝေဒနာက္ခန္ဓာနဲ့ ဖြစ်ဖြစ် ဝိညာဏက္ခန္ဓာနဲ့ဖြစ်ဖြစ်
ဒကာ ဒကာမတို့ ဉာဏ်နဲ့သာ ပွတ်ပေးပါ၊ ဦးဘရှင်း ရိပ်မိပလား
. . . . (ရိပ်မိပါပြီ)။

အနိစ္စနဲ့ဉာဏ်နဲ့ပွတ်ပေး၊ ဒုက္ခနဲ့ဉာဏ်နဲ့ပွတ်ပေး၊ အနတ္တ
နဲ့ ဉာဏ်နဲ့ပွတ်ပေးပါ။ . . . (မှန်ပါ) ပွတ်ပေးတဲ့အခါကျလို့
ရှိရင်ဖြင့်တဲ့ . . . ဒီမီးနဲ့တူတဲ့ နိဗ္ဗာန်ဟာတဲ့ အနိစ္စအဆုံးမှာ
နိစ္စနိဗ္ဗာန်ပေါ်လာတယ် . . . (မှန်ပါ) ဒုက္ခအဆုံးမှာ သုခနိဗ္ဗာန်
ပေါ်လာတာပဲ၊ အနတ္တအဆုံးမှာ အနတ္တနိဗ္ဗာန်ဆိုတာ ပေါ်လာ
တာပဲဆိုတာ ကိုပေါ်တို့ ကျေနပ်လိုက်ပါ။ . . (မှန်ပါ)။

ဥပမာဥပမေယျနဲ့ကော ကိုက်ပါရဲ့လား . . . (ကိုက်ပါ
တယ်ဘုရား)။

ဒါဖြင့် ဘုန်းကြီးတို့ ဒကာဒကာမတွေ နားလည်မှု ရှိ-
မရှိ ဘုန်းကြီးကပဲမေးပြီ၊ နိဗ္ဗာန်ဟာ ဘယ်ကာလရှိသတုန်း . . .
(ဘယ်ကာလမှာမှမရှိပါဘုရား)။

ကဲ . . . ဒါဖြင့် ဘယ်ကာလမှ မရှိဘူး ဆိုတဲ့ တရားဟာ
မောင်နိုင် အတော်ဆန်းတဲ့တရား (ဆန်းပါတယ်ဘုရား)
မဟုတ်ဘူးလား . . . (မှန်ပါ)။

မင်းတို့ မိုးကုတ်မြို့မှာ ကျောက်ရှိတယ်ဆိုတဲ့ဥစ္စာ
အင်း . . . ဒီနေရာ အရင်ကမရှိဘူးကွာ၊ ခုရှိတယ်ဆို တူးကြည့်
တဲ့အခါကျတော့ သူဖြုန်းစတို့ ဘာတို့နဲ့တွေ့တဲ့အခါကျတော့
သူရှိနှင့်နေတာဧကန်ပဲ . . . (မှန်ပါ)။

ဒီတော့ တူးတဲ့ပုဂ္ဂိုလ်၏ကံနဲ့ ဒီနေရာ တူရွှင်းချမိ၊ ငံဆေးမိ၊

ကြောမိတဲ့အခါ မကြုံသေးလို့သာ ရှိနှင့်တာ သေချာတယ်
(မှန်ပါ)။

အဲဒီလိုကျောက်ရှိနှင့်သလို ဒကာဒကာမတွေ နိဗ္ဗာန်က
ရှိနှင့်တာလားလို့ မေးရင် ဘယ်နှယ် ပြောကြမယ်... (မရှိပါ
ဘုရား) ရှိနှင့်ရင် အတိတ်ဖြစ်ရမယ်... (မှန်ပါ)။

ရှိနှင့်ရင်ဘယ်နှယ်ပြောကြမယ်... (အတိတ်ဖြစ်ပါ
တယ်) အတိတ်ဖြစ်ရမယ်ဆိုတာ သေချာပလား... (သေချာ
ပါပြီဘုရား)။

ဒါကြောင့် နိဗ္ဗာန်သည် ဘယ်ကာလမှာ ရှိပါလိမ့်...
(ဘယ်ကာလမှာမှမရှိပါဘုရား)။

ဟုတ်ပြီတဲ့၊ မိလိန္ဒမင်းကြီးကမေးတယ်၊ ဒါဖြင့်... ဘုရား
ကာလသုံးပါးမှ လွတ်တဲ့တရားဖြင့် မရှိတော့ဘူးလို့ အရှင်ဘုရား
ဆိုချင်တာပဲ၊ တပည့်တော်အရဆိုရင် ဟာ... ဒကာကြီး
ဒီလိုလဲ နိဗ္ဗာန်ဟာ အတ္ထိဘိက္ခဝေ... လို့ ဆိုထားတယ်၊ နိဗ္ဗာန်
ဟာ ရှိတယ်လို့ပြောတယ်၊ ရှိတယ်ဒကာကြီးရ၊ ရိပ်မိပလား -
(ရိပ်မိပါပြီဘုရား)။

နိဗ္ဗာန်ဟာ ဘာတဲ့တုံး... (ရှိပါတယ်ဘုရား) ရှိတာ
တော့သေချာတယ်နော်... (မှန်ပါ)။

အဲဒီတော့ ကျုပ်ဥပမာပြမယ်ဆိုပြီး... ဝါးနှစ်လုံး ကိုင်

တာပဲနော်၊ ဝါးနှစ်လုံး ကိုင်ပြီး အခုလို ဘယ်ဘက်ဝါထဲမှာလဲ
မီးမပါ... ညာဘက်ဝါထဲမှာရော... (မီးမပါပါဘုရား)။

စမ်းကြည့်ရင် အအေးတွေပဲ ဒကာဒကာမတို့နော်
(မှန်ပါ) ပွတ်ပါများလာတော့ ဒီအထဲကပဲ မီးထွက်တာပဲ
... (မှန်ပါ) ဝါးနှစ်လုံးထဲကပဲ ဘာဖြစ်လာသတုန်း...
(မီးဖြစ်လာပါတယ်ဘုရား)။

မီးဖြစ်လာတော့ ကိုပေါ်တို့ ကိုဝတို့မေးပြီ နဂိုကရှိနှင့်
တာလား... (မရှိပါဘုရား) နဂိုကရှိနှင့်ရင် သူဝါးရုံကြီးထဲမှာ
သူ့ဟာသူတောက်နေဖို့ကောင်းတယ်... (မှန်ပါ) မဟုတ်ဘူး
လား၊ အခုတော့ ပွတ်ပါများလို့မီးထွက်တယ် - (မှန်ပါ) သဘော
ပါကြပလား... (ပါပါပြီ)။

အဲဒီတော့ ဘုန်းကြီးတို့ ဒကာဒကာမတွေ အင်း...
ဒို့လဲဘာနဲ့ဘာ ပွတ်တိုက်ရပါလိမ့်မတဲ့ဆိုတဲ့ အဖြေ (ထွက်လာ
ပါတယ်ဘုရား)။

အဲဒီတော့ ဘုန်းကြီးကပဲ တန်ဆာဆင်ပြီးပေးလိုက်
တယ်၊ ဒကာဒကာမတို့ ခန္ဓာ၏အနိစ္စတရားနဲ့ရှုကြည့်တဲ့၊ မဂ္ဂ
တရားနဲ့ ကြပ်ကြပ်တိုက်ပေးပါ... (မှန်ပါ) မပေါ်သေးဘူးလား
... (ပေါ်ပါပြီဘုရား)။

အဲဒီလိုတိုက်ပေးလိုက်လို့ရှိရင်ဖြင့်တဲ့... မီးနဲ့တူတဲ့

နိဗ္ဗာန်ဟာ ဒကာဒကာမတို့ပေါ်လာတာပဲ . . . (မှန်ပါ) သဘော
ပါပလား (ပါပါပြီဘုရား)။

အားထုတ်တဲ့ပုဂ္ဂိုလ်အတွက်ရှိတယ်

ဒါဖြင့် အားထုတ်တဲ့ပုဂ္ဂိုလ်အတွက်မှာ ရထိုက်တယ် . .
(မှန်ပါ) အားမထုတ်တဲ့ပုဂ္ဂိုလ်အတွက်မှာ . . . (မရထိုက်ပါ)
မရဘူးဆိုတာ သေချာပလား . . . (သေချာပါပြီဘုရား)။

ဪ . . . ဒါဖြင့် နိဗ္ဗာန်မရှိဘူးလား ရှိသလားလို့ မေးရင်
(ရှိပါတယ်ဘုရား) ရှိတယ်၊ သဘောကျပလား . . . (မှန်ပါ)။

ဘယ်ကာလမှာရှိသတုန်း - (ဘယ်ကာလမှာမှမရှိပါ
ဘုရား)။

ဒါဖြင့် ဘယ်ကာလမှ မရှိလို့ရှိရင် ဘယ်လိုလုပ်မှ နိဗ္ဗာန်
သည်ကားလို့ ဆိုလို့ရှိရင်ဖြင့် ပေါ်ထွန်းလာပါလိမ့်မလဲလို့ မေးလို့ရှိ
ရင်လဲ ဒကာဒကာမတို့ ဘယ်လို ပြောကြမယ် . . . (အားထုတ်
မှပေါ်လာမှာပါ)။

ဆို . . . ဆို . . . ဆို . . . ခန္ဓာနဲ့ဉာဏ်နဲ့ တိုက်ပေးရမယ်
. . . . (မှန်ပါဘုရား)။

ခန္ဓာနဲ့ဉာဏ်နဲ့တိုက်ပေးရမယ် . . . (မှန်ပါ) ဖြစ်ပျက်နဲ့
မဂ်နဲ့ တိုက်ပေးရပါမယ်။

တိုက်ပေးရမယ်ဆိုလို့ရှိရင်ဖြင့် ဒါဟာ နိဗ္ဗာန်မရ မရှိဘူး
ဒကာကြီးတဲ့၊ ကာလသုံးပါးတော့ လွတ်တာအမှန်ပဲဆိုတော့
အားလုံး ဒကာဒကာမတွေ တော်တော် နက်နဲတဲ့ စကား...
(နက်နဲပါတယ်ဘုရား)။

ဉာဏ်နဲ့တွေးကြည့်မှနော်... (မှန်ပါ) ဒါဖြင့် ဆုတောင်း
သမားတို့၏ အလုပ်မဟုတ်သေးဘူးဗျ... (မှန်ပါ)။

သူက ပွတ်တိုက်တဲ့အလုပ်မှ မလုပ်ဘဲ... (မှန်ပါ
ဘုရား) ဆုတောင်းသမား၏ အလုပ်လို့ ဒကာဒကာမတွေက
ဆိုမလား (မဆိုပါဘုရား)။

မဆိုကြပါနဲ့တဲ့၊ ဆုတောင်းသမားအလုပ်ကယ်လို့
မဆိုကြပါနဲ့၊ ပါးစပ်အလုပ်မပါဘူး၊ မနောထဲက ဉာဏ်နဲ့ခန္ဓာနဲ့
တိုက်တိုက်ပေးရမယ်... (မှန်ပါ) သဘောကျပလား... (ကျပါ
ပြီဘုရား)။

ဒါဖြင့်... ဝစီကံနဲ့ ဆုတောင်းလို့တော့ဖြင့် ဝေးသော
အကြောင်းသာ ဖြစ်ရမယ်ဆိုတာ ကိုပေါ်က မှတ်လိုက်...
(မှန်ပါ)။

ဝစီကံနဲ့ဆုတောင်းရင်... (ဝေးသောအကြောင်းသာ
ဖြစ်ပါမယ်ဘုရား)။

ဝေးသောအကြောင်း အင်မတန်ဝေးပါတယ်...
(မှန်ပါဘုရား)။

မနောကံနဲ့ပွတ်တိုက်နေလို့ရှိရင်ဖြင့် . . . (အင်မတန်
နီးပါတယ်ဘုရား)။

အင်မတန် နီးတယ်ဆိုရင်ဖြင့် ခဏပဲအားစိုက်လိုက်ရင်
မီးပွင့်လာတာပဲ . . . (မှန်ပါ)။

ဒကာဒကာမတွေ ခင်ဗျားတို့ ဒါ . . . ဆရာကောင်း
သမားကောင်းနဲ့ကြုံလို့ လည်းကောင်း၊ ခင်ဗျားတို့ကလဲ ဆက်နာ
လို့လည်းကောင်း ဒီအဓိပ္ပာယ်မျိုးကို သိရတယ် . . . (မှန်ပါ)။

နို့မို့လို့ရှိရင် ကိုဝ . . . ဒီအဓိပ္ပာယ်ကြားဖို့ကို ခဲယဉ်းတယ်
(ခဲယဉ်းတယ်ဘုရား)။

ဒီအတိုင်းပဲ ဒို့ထုံးစံအတိုင်းကွာ လှူတန်း၊ ပေးကမ်းပြီး
သကာလ ဝဋ်ကျွတ်ရာ နိဗ္ဗာန်ဆုတောင်းလို့ရှိရင် တောင်းပါများ
ပြည့်ပေါ့ကွာ . . . နည်းရောင်းများရောင်း တောင်းပြည့်ဆိုသလို
ပေါ့။ ဒီကိုလမ်းဆုံးနေလိမ့်မယ်ဆိုတဲ့သဘော သက်ရောက်တယ်
. . . (မှန်ပါ) မသက်ရောက်ဘူးလား (သက်ရောက်ပါတယ်
ဘုရား)။

ဒါဖြင့် . . . အလုပ်စခန်းပါရဲ့လား . . . (မပါပါဘုရား)။

မပါတော့ကို ဦးဘကလေးတို့က ဪ . . . အခု
သေသေချာချာ မိလိန္ဒမင်းကြီး ရှင်နာဂသိန် မေးတော့မှ ကာလ
သုံးပါးလွတ်တဲ့တရား နိဗ္ဗာန်ပဲ . . . (မှန်ပါ)။

ကာလ ဝိမုတ် ကာလသုံးပါးလွတ်တဲ့တရား နိဗ္ဗာန်တဲ့၊
မရှိဘူးလားဆိုတော့လဲ ရှိသတဲ့ဘုရားက 'အတ္ထိဘိက္ခဝေ အဇာတံ
အဘူတံ' ဆိုပြီးတော့ ဥဒါန်းပါဠိတော်မှာ ဟောထားလို့ ရှိတာလဲ
ဧကန်ပဲတဲ့ . . . (မှန်ပါ့)။

သို့သော် လူတိုင်းမှာရှိသလားလို့ တစ်ခါဝေဖန်ပြန်တော့
(မရှိပါဘုရား)။

မရှိဘူးတဲ့၊ လူတိုင်းမှာလဲမရှိဘူး၊ ဘယ်လိုပုဂ္ဂိုလ်မှာ ရှိပါ
လိမ့်မတုံးဆိုတော့ ခုနင်က အနိစ္စနဲ့ မဂ္ဂတိုက်နေတဲ့ပုဂ္ဂိုလ်မှာ
ရှိတယ်. . (မှန်ပါ့) ပေါ်ကြပလား. . . (ပေါ်ပါပြီ)။

အနိစ္စနဲ့ မဂ္ဂနဲ့. . . (တိုက်နေတဲ့ပုဂ္ဂိုလ်မှာ ရှိပါတယ်
ဘုရား)။

ဪ. . . ဒါဖြင့် ဟိုကအနိစ္စဖြင့် ဒီကမဂ္ဂနဲ့ သွားသွား
ပြီးတိုက်. . . (မှန်ပါ့)။

ဉာဏ်နဲ့ သွားသွားတွေ့ရမယ်. . . ဆိုတာပေါ့လေ. .
(မှန်ပါ့ဘုရား)

အဲဒီလို တွေ့တဲ့ပုဂ္ဂိုလ်ကျလို့ရှိရင်ဖြင့် . . . အဲ မောင်နိုင်
ရေ ဝါးနှစ်လုံးပွတ်လို့ မီးထွက်လာသလို နိဗ္ဗာန်တည်းဟူသော
ဇာရာဟာ တစ်ခါတည်း ပေါ်လာတယ်. . . (မှန်ပါ့) ရှင်းပလား
. . . . (ရှင်းပါပြီ)။

နိဗ္ဗာန်တရားသည် ဒကာဒကာမတို့... ယနေ့ ပြောတဲ့
အဓိပ္ပာယ်သည် တစ်မျိုးပဲ။ ခါတိုင်း ဝိပဿနာပြောနေတယ်...
ဒီနေ့တော့ နိဗ္ဗာန်ကို ပြောတယ်ဆိုတာဖြင့် ရှင်းသွားပြီ...
(ရှင်းပါပြီ) ရှင်းကြပလား... (မှန်ပါ)။

နောက်က ဒကာဒကာမတွေ နိဗ္ဗာန်ဘယ်လိုလုပ်ရင်
ထွက်မယ်... (ခန္ဓာနဲ့ဉာဏ်နဲ့ တိုက်ပေးရင် ထွက်ပါတယ်
ဘုရား)။

ခန္ဓာနဲ့ဉာဏ်နဲ့ တိုက်တိုက်ယူရမယ်... (မှန်ပါ) သဘော
ကျပလား... (ကျပါပြီ)။

ခန္ဓာနဲ့ဉာဏ်နဲ့ တိုက်တဲ့အခါကျလို့ ရှိရင်ဖြင့်တဲ့ ခန္ဓာက
ဖြစ်ပျက် ဉာဏ်ကမဂ်နဲ့သာမခွဲနဲ့... (မှန်ပါ)။

ဦးဘကလေးက ခန္ဓာဖြစ်ပျက်နဲ့ ဉာဏ်မဂ်ကို... (မခွဲရ
ပါဘုရား)။

မခွဲကြပါနဲ့ဆိုတာ ဒကာဒကာမတွေ သတိပေးတယ်နော်
(မှန်ပါ)။

အဲဒီတော့ ခန္ဓာဖြစ်ပျက်နဲ့ ဉာဏ်မဂ်နဲ့ မခွဲကြလို့ရှိရင်ဖြင့်
တဲ့ခန္ဓာဖြစ်ပျက်လဲဆုံးပါရော မီးပွင့်တာနဲ့ တစ်ပြိုင်နက်တည်း
နိဗ္ဗာန်ဟာ ပေါ်လာတာပဲ... (မှန်ပါ) သဘောကျပလား...
(ကျပါပြီ)။

ဪ... ဒါဖြင့် ကျုပ်တို့ ခင်ဗျားတို့ ရှေးနိဗ္ဗာန်နဲ့တော့
အတော်ကွာသွားတယ် - (ကွာပါတယ်ဘုရား) ဒါမိလိန္ဒပဉ္စာမှာ
လာတယ်လို့ မှတ်ရမယ်... (မှန်ပါ)။

ဘယ်မှာ လာပါလိမ့်... (မိလိန္ဒပဉ္စာမှာ လာပါတယ်
ဘုရား)။

မိလိန္ဒပဉ္စာမှာ လာတယ်၊ ဖြေတဲ့ပုဂ္ဂိုလ်ကလဲ ရဟန္တာ၊
သဘောကျပလား... (ကျပါတယ်)။

မေးတဲ့ ပုဂ္ဂိုလ်ကလဲ ရဟန္တာဖြစ်အောင် မေးတာပဲ...
(မှန်ပါ)။

သူလဲ နောက်ရဟန္တာဖြစ်တာပဲ ရှင်းပလား... (ရှင်းပါ
ပြီဘုရား)။

အဲဒီတော့ ဘုန်းကြီးတို့ ဒကာဒကာမတွေကို အထူး
တိုက်တွန်းစရာ ဟေ့... ဝိပဿနာအလုပ်များ လုပ်ကြဟေ့...
လို့ ဘုန်းကြီးက တိုက်တွန်းတာ မစောင့်နဲ့တော့ (မှန်ပါ) သူ
လုပ်မှရမှာပဲ... ဆိုတာသာ ဆုံးဖြတ်ချက်ချလိုက်တော့...
(မှန်ပါဘုရား)။

ဝါးနှစ်လုံးမပွတ်ဘဲနဲ့ မီးထွက်လိမ့်မယ်ဆိုတဲ့ သဘောဖြင့်
ဘယ်အခါကာလမှ ဒကာ ဒကာမတွေက စိတ်ကူးမယဉ်လိုက်
ပါနဲ့... (မှန်ပါ)။

ရနိုင်ပါ့မလား... (မရနိုင်ပါဘုရား) ရှင်းပလား...
(ရှင်းပါပြီဘုရား)။

ဝါးနှစ်လုံး တိုက်လိုက်တဲ့အခါကျတော့ဖြင့် ပွတ်ပါများ
မီးထွက်လာသလို ဒကာဒကာမတို့ ဒီမှာလဲ အနီစွနဲ့ မဂ္ဂနဲ့ ကြပ်
ကြပ်တိုက်ပေးပါ။ ဉာဏ်လဲ လက္ခဏာရေးသုံးပါးနဲ့ တိုက်တိုက်
တိုက်တိုက်ပေးတဲ့အခါကျလို့ရှိရင်ဖြင့်... တဲ့၊ ဘယ်နှယ်ကြောင့်
နိဗ္ဗာန်ပေါ်လာပါလိမ့်မလဲလို့ မောင်နိုင်က မေးစရာရှိတယ်
နော်... (မှန်ပါ)။

ပေါ်ရမယ်တဲ့၊ ခုနင်တုံးကတော့ဖြင့် အနီစွနဲ့ မဂ္ဂနဲ့
မတိုက်ရင် ကိလေသာရှိနေတာ... (မှန်ပါ)။

အနီစွနဲ့ မဂ္ဂနဲ့ မတိုက်ရင်... (ကိလေသာကရှိနေပါ
တယ်ဘုရား)။

ကိလေသာရှိနေတုန်းကို ဘယ်မှာသာလျှင် နိဗ္ဗာန်က
မီးနဲ့တူတဲ့ နိဗ္ဗာန်က ထွက်နိုင်ပါ့မလား... (မထွက်နိုင်ပါဘုရား)
တိုက်ပါများတော့ ကိလေသာတွေက ပါးပါး... ပါးပါးပြီး
ဝိပဿနာဉာဏ်က ပါးပါး... ပါးပါးပြီး မသွားလား... (သွား
ပါတယ်ဘုရား)။

အဲ... ဝိပဿနာဉာဏ်က ပါးပါး ပါးပါးသွားလို့
ကိလေသာ ဝေးတဲ့အချိန်ကျတော့ ခုနင်က နိဗ္ဗာန်တည်းဟူသော

မီးဟာ ဒကာဒကာမတို့ ထွက်လာတယ်လို့ မှတ်လိုက်စမ်းပါ. . .
(မှန်ပါ) ပေါ်ကြပလား. . . (ပေါ်ပါပြီဘုရား)။

ဪ. . . ဒါဖြင့် ဒို့သည် ဘယ်နှယ်ကြောင့် လုပ်တာလဲ
တော်တော်ကလေးကြာပြီ၊ ဘယ်နှယ်ကြောင့် သည်နိဗ္ဗာန်တည်း
ဟူသော မီးသည် မပွင့်လာ မထွက်လာသေးပါလိမ့်မလဲလို့ ဆိုရင်
ဖြင့် ကိလေသာမဝေးသေး၊ ပွတ်တိုက်မှုနှေးသေးလို့. . . (မှန်ပါ)
ပေါ်ကြပလား. . . (ပေါ်ပါပြီ)။

ကိလေသာက. . . (မဝေးသေးလို့ပါဘုရား) ပွတ်တိုက်မှု
က (နှေးသေးလို့ပါဘုရား) ပွတ်တိုက်မှုကလဲ နှေးနေတယ် (မှန်ပါ
ဘုရား)။

မောင်နိုင် ဒီဥစ္စာ တော်တော်အရေးကြီးတဲ့စကား. . .
(ကြီးပါတယ်ဘုရား) နောက်က ဒကာဒကာမတွေ. . . (အရေး
ကြီးပါတယ်ဘုရား)။

အရေးကြီးပါတယ်ဆိုတော့ ဪ. . . ဒါဟာ အခု
ဆရာသမားကလဲ ဆုံးမလို့ ဒို့နားထဲ ကြားတယ်၊ ဒို့ ပင်ကိုယ်သ
ဘော ကြားဘူးနားဝရှိသရွေ့နဲ့ ဒို့ပင်ကိုယ်သဘော ကြားဘူးနား
ဝရှိသရွေ့ ဒို့အထင်နဲ့ဆိုလို့ရှိရင် ဒါအများကြီးကွာသွားမယ်. . .
(မှန်ပါ)။

ကိုဝ. . . ကွာမကွာ စဉ်းစားစမ်းပါ. . . (ကွာပါတယ်

ဘုရား) သေသေချာချာကွာသွားတာပဲတဲ့.. အနိစ္စနဲ့ မဂ်နဲ့
မကိုက်ရင်မရဘူး... (မှန်ပါ)။

မောင်နိုင်... (မရပါဘုရား) မရနိုင်ဘူးတဲ့၊ ဘာကြောင့်
မရနိုင်သတုံးလို့ မေးတဲ့အခါကျတော့မှ ဒကာဒကာမတို့
ကိလေသာကို မဂ်ကမ္မဖြစ်တာ... (မှန်ပါ) ရှေ့က အနိစ္စ၊
မြင်တာကမဂ္ဂ... (မှန်ပါ)။

ရှေ့က အနိစ္စ၊ မြင်တာက (မဂ္ဂပါဘုရား) အဲမဂ္ဂဆိုတော့
ပဋိစ္စသမုပ္ပါဒ်အတန်းကြီးဟာ တန်းလို့ကို ရသေးရဲ့လား...
(မရပါဘုရား) ရှုစရာသာ ပေါ်လာတော့တယ်၊ ရှုပ်စရာမပေါ်
လာဘူး... (မှန်ပါ) ရှုပ်စရာကိလေသာက လာသေးရဲ့လား
... (မလာပါဘုရား)။

အဲ... ရှုစရာသာ ပေါ်လာ၍ ကန့်ကွက်ရှုပ်ထွေးတဲ့
ကိလေသာက လာခွင့်မရတော့ ကိလေသာက ဝေးသွားတယ်
... (မှန်ပါ) မဝေးဘူးလား... (ဝေးပါတယ်ဘုရား)။

အဲ... ကိလေသာဝေးတဲ့အခါကျတော့ ဖြစ်ပျက်အဆုံး
မှာ မီးတိုက်များလို့ အဆုံးမှ တစ်ခါတည်း မီးထွက်လာတော့တာ
ပဲဆိုတော့ ဒကာဒကာမတို့ ကျေကျေနပ်နပ်နဲ့ပဲ သဘောကျဖို့
ကောင်းပါတယ်... (ကျပါတယ်ဘုရား) သဘောကျပလား -
(ကျပါတယ်ဘုရား)။

ဒါ. . . ဖျောက်မပစ်ပါနဲ့တဲ့ ဖျောက်ပစ်လိုက်လို့ရှိရင်
အင်း - ဒီနေ့တော့ဖြင့် ဧဝံလောက်ပြီဆိုပြီး ဝိပဿနာ အလုပ်
က ထချင်ထပစ်လိုက်တယ်. . . (မှန်ပါ) မီးမှ မထွက်သေးပဲ. . .
(မှန်ပါဘုရား)။

အဲဒီတော့ မီးထွက်လိမ့်မယ်သိနေလို့ ရှိရင်လဲ နိဗ္ဗာန်ပေါ်
လာလိမ့်မယ်သိနေလို့ရှိရင် ကြပ်ကြပ်သာ ဒကာဒကာမတွေက
ကြိုးစားပြီးရှုပေးပါ. . . (မှန်ပါ) သဘောပါပလား. . . (ပါပါပြီ
ဘုရား)။

ကြပ်ကြပ်ရှုပေးလိုက်တဲ့ အခါကျလို့ရှိရင် နိဗ္ဗာန်တည်း
ဟူသော မီးဟာ ဘယ်နှယ်တုံး (ထွက်ရပါမယ်) ထွက်ရမယ်၊
ကိလေသာဝေးလို့ ထွက်ရမယ်၊ သဘောကျပလား. . . (ကျပါပြီ
ဘုရား)။

အဲဒီတော့ ဝါးဟာ နဂိုက နှစ်လုံးကိုင်ထားတော့ ဘယ်
ဘက်က တစ်လုံးဟာလဲ အအေးပဲမဟုတ်လား. . . ညာဘက်
က အလုံးဟာကော. . . (အအေးပါဘုရား)။

အဲဒီ အတွေးတွေ ပျောက်ပျောက်-ပျောက်ပျောက်ပြီး
သကာလ သွားမှသာလျှင်တဲ့ အပူဓာတ်တွေက တဖြည်းဖြည်း
ချင်း ရင့်ကျက်လာမယ်မဟုတ်လား. . . (မှန်ပါ) သဘောကျပလား
(ကျပါပြီ) ရင့်ကျက်ပါများတော့မှ မီးထွက်မယ်ဆိုတာကော. . .

(သေချာပါတယ်ဘုရား) အင်မတန်မသေချာဘူးလား...
(သေချာပါတယ်ဘုရား)။

ဒကာကြီးလှိုင် မလျှော့နဲ့နော်... (မှန်ပါ) ဝါးပွတ်သော
ယောက်ျားဆိုတာ ဒီကလာတာ ... (မှန်ပါ) မီးပွတ်သော
ယောက်ျားလို့လဲ ရေးကြတယ်- (မှန်ပါ) အခုတော့ ဝါးပွတ်သော
ယောက်ျားလို့သာမှတ်လိုက်ပေတော့... (မှန်ပါ)။

ကိုင်း... ဒကာဒကာမတွေ ဖြော်... ဒို့ နိဗ္ဗာန်
ဘယ်လိုလုပ်ပြီးသကာလ ရောက်အောင် သွားရပါလိမ့်မတဲ့
ဆိုတဲ့ သွားလမ်းတော့ ကိုပေါ်တို့... ကိုဝတို့ ယနေ့ပေါ်ပြီနော်
..... (ပေါ်ပါပြီဘုရား)

မီးပွတ်တာနည်းနေသေးလို့

ငါ့ပါရမီမရှိလို့လားဆိုတဲ့ စကားကိုလဲ မသုံးပါနဲ့...
(မှန်ပါ) မီးပွတ်တာ နည်းနေသေးလို့ မထွက်သေးတာသာလျှင်
ကေန်ထားပါ... (မှန်ပါ)။

ဒကာကြီးလှိုင် ရှင်းပြီနော်(ရှင်းပါပြီဘုရား) အဲ-ဒွိဟိတ်တို့
တို့ အဟိတ်တို့ကျတော့လဲ ဘယ်ထွက်နိုင်ပါ့မတုံးပေါ့ဗျာ...
ဒီမှာတော့ ဒကာ ဒကာမတွေက ဝိပဿနာဉာဏ်နဲ့ နားလည်တဲ့
ပုဂ္ဂိုလ်တွေ ဖြစ်နေတော့ ဒါတွေ တိဟိတ်တွေက ပုံပြီးသကာလ

နေတော့ တိဟိတ်ပင်ဖြစ်ငြားသော်လဲ ကိုပေါ်၊ ကိုဝတို့ကမှတ်၊
မပွတ်တိုက်လို့ရှိရင် မီးမထွက်ဘူး (မှန်ပါ) သဘောပါသလား
(ပါပါပြီ) ငါ-တိဟိတ်ပဲဆိုပြီး အိပ်နေလို့ကော - (မရပါဘုရား)
မရနိုင်ဘူးဆိုတာ သေချာကြပလား (သေချာပါပြီဘုရား)။

အဲဒါကြောင့် ဟန်ကလေး ပန်ကလေးနဲ့ တစ်ချီတစ်ပွဲ
တော့ဖြင့် မနေပဲနဲ့ ဟန်ပန်တွေ အကုန်သိမ်းပြီးသကာလ မီးထွက်
အောင် တိုက်မဟဲ့... ဆိုတဲ့ ဝီရိယ အဓိပတိထား၊ ဆန္ဒ
အဓိပတိထားရင် ရပါလိမ့်မယ်... (မှန်ပါ) သဘောကျပလား
... (ကျပါပြီဘုရား)။

ဘာအဓိပတိထားရမလဲ... (ဝီရိယနဲ့ ဆန္ဒ အဓိပတိ
ထားရပါမယ်ဘုရား)။

ဝီရိယနဲ့ ဆန္ဒပြင်းပြပေးပါ

ဝီရိယနဲ့ ဆန္ဒ၊ ဆန္ဒကလဲ နိဗ္ဗာန်တည်းဟူသော မီးကိုမ
ထွက်ထွက်အောင်၊ မရ-ရအောင်လုပ်မဟ... ဆိုတဲ့ ဆန္ဒပြင်းပြ
လို့ရှိရင်လဲ ဆန္ဒဒွိပ္ပာဒ်သွားဖြစ်တယ်... (မှန်ပါ) သဘောကျ
ပလား- (ကျပါပြီဘုရား)။

အဲဒီကဲ့သို့ ဆန္ဒဒွိပ္ပာဒ်ဖြစ်သွားပြန်တော့လဲတဲ့ ဝီရိယက
လဲ ဝီရိယ အဓိပတိဖြစ်လို့ ဟိုကလဲ ဣဒ္ဓိပ္ပာဒ်ဖြစ်သွားတဲ့အခါ

ကျတော့ ဒကာဒကာမတို့ မှတ်လိုက်တာပေါ့ မရမရှိပါဘူး ဆိုတာပေါ်လာပါတယ်. . . (မှန်ပါ) ရှင်းပလား. . . (ရှင်းပါပြီ ဘုရား)။

ဒါဖြင့် နိဗ္ဗာန်သည် ဘယ်ကာလမှာရှိပါလိမ့်. . . (ဘယ် ကာလမှာမှမရှိပါဘုရား) ဘယ်ကာလမှာမှမရှိဘူး။

နို့. . . မရှိဘူးလားဆိုတော့. . . . (ရှိပါတယ်ဘုရား)။

ဘယ်လိုပုဂ္ဂိုလ်မှာ ရှိပါလိမ့်မလဲဆိုတော့ ခန္ဓာနဲ့ ဉာဏ်နဲ့ များများတိုက်တဲ့ပုဂ္ဂိုလ်မှာရှိတာပဲ. . . (မှန်ပါ) ခန္ဓာနဲ့ ဉာဏ်နဲ့ များများမတိုက်တဲ့ပုဂ္ဂိုလ်မှာ. . . (မရှိပါဘုရား) မရှိဘူးတဲ့။

ဒါဖြင့် သားရေး သမီးရေး၊ စီးပွားရေး အရေးကြီးနေတဲ့ ပုဂ္ဂိုလ်ကျတော့ ကိုယ့်ခန္ဓာ ဉာဏ်နဲ့မှ မတိုက်တော့ဘဲ. . . (မှန်ပါ) သားသမီးခန္ဓာနဲ့သာ ကိုယ့်တဏှာတွေနဲ့ သွားတိုက်တယ် . . . (မှန်ပါ) ကိုယ့်ဒေါသနဲ့ သွားတိုက်တယ်. . . (မှန်ပါ) မဟုတ်လား. . . (မှန်ပါ)။

အဲဒီတော့ ခန္ဓာဉာဏ်နဲ့ ဟုတ်သေးရဲ့လား. . . (မဟုတ် ပါဘုရား)။

စီးပွားရေးသမားတွေ အလုံးစုံအကုန် လောဘ၊ ဒေါသ တွေနဲ့နေတဲ့ပုဂ္ဂိုလ်ကျတော့ သားရေး၊ သမီးရေး၊ စီးပွားရေးနဲ့သာ တဏှာနဲ့သွားတိုက်။ ဒေါသနဲ့သွားတိုက်၊ သားအာရုံနဲ့ဒေါသနဲ့

သမီးအာရုံနဲ့ ဒေါသနဲ့ သွားတိုက်လို့ ဘယ်နိဗ္ဗာန်ထွက်လိမ့်မတုံး
... (မှန်ပါ)။

ကိုပေါ် ထွက်ပါ့မလား... (မထွက်ရပါဘုရား) ကဲ...
ဦးဘကလေး ကျေနပ်ပလား... (ကျေနပ်ပါပြီဘုရား)။

ဒါဖြင့် နိဗ္ဗာန်ရှိသလား၊ မရှိဘူးလား... ဒကာ
ဒကာမတို့ (ရှိပါတယ်ဘုရား) ဘယ်လိုပုဂ္ဂိုလ်ရှိပါလိမ့်မတုန်း...
(ခန္ဓာနဲ့ ဉာဏ်နဲ့တိုက်တဲ့ပုဂ္ဂိုလ်ရှိပါတယ်ဘုရား)။

ဥဒယဗ္ဗယဉာဏ်

အဲ... သေချာသွားပြီ၊ ခန္ဓာနဲ့ဉာဏ်နဲ့ တိုက်တဲ့ပုဂ္ဂိုလ်မှာ
ဖြင့် မီးနဲ့တူတဲ့နိဗ္ဗာန်သည် ကေန့်ထွက်လာပါလိမ့်မယ်ဆိုတာ
လုပ်ပါ... (မှန်ပါ) ခန္ဓာနဲ့ဉာဏ်နဲ့ တိုက်ပါများတော့ ကြည့်စမ်း
ပါလားတဲ့... ပထမဖြစ်ပျက်ဆိုတော့ ဥဒယဗ္ဗယနဲ့ ဉာဏ်နဲ့
သွားတိုက်တယ်... (မှန်ပါ) မတိုက်ဘူးလား... (တိုက်ပါတယ်
ဘုရား)။

တော်တော်ကြာကျလို့ရှိရင်ဖြင့် ရှုဖန်များလာတော့ အင်း
ဖြစ်ပျက်တောင် မဟုတ်တော့ဘူး၊ အပျက်နဲ့ ဉာဏ်နဲ့သွား
တိုက်တယ်... (မှန်ပါ) ရင့်မလာဘူးလား (ရင့်ပါတယ်ဘုရား)။

ဥဒယဗ္ဗယ၊ ဘင်္ဂ၊ နောက်ကျတော့ ဒီဖြစ်ပျက်တွေက

ဘေးထင်ပြီးသကာလ ဉာဏ်နဲ့မတိုက်ဘူးလား... (တိုက်မိပါတယ်ဘုရား)။

ဒီလို အစဉ်အတိုင်း တက်သွားတော့ကွာ... တဲ့ တိုက်ပါများတော့ နောက်ကျတော့ အာဒိနဝဆိုတဲ့ ဒီဖြစ်ပျက်တွေဟာ ကိုယ့်အပြစ်သင့်နေတာပဲဆိုပြီးတော့ ဉာဏ်နဲ့သွားသွားမတိုက်ဘူးလား... (တိုက်ပါတယ်ဘုရား) အဲဒါ အာဒိနဝဉာဏ်နဲ့လဲ ခန္ဓာနဲ့ပဲသွားတိုက်တာပဲ... (မှန်ပါ) မတိုက်ဘူးလား... (တိုက်ပါတယ်ဘုရား)။

နိဗ္ဗိန္ဒဉာဏ်

အင်း... နောက်ကျတော့ နိဗ္ဗိန္ဒဉာဏ်ဆိုတော့ ဒီဖြစ်ပျက်တွေကို ဒီဉာဏ်နဲ့ သွားတိုက်တာပဲတဲ့၊ ငြီးငွေ့တဲ့ဉာဏ်နဲ့ သွားတိုက်တယ်... (မှန်ပါ) မတိုက်ဘူးလား... (တိုက်ပါတယ်ဘုရား)။

အဲ... ဒီကျလာလို့ရှိရင် ဒကာဒကာမတွေက မပေါ့နဲ့တော့၊ ဪ... ဗလဝအားကြီးတဲ့ဝိပဿနာဖြစ်ပြီ... (မှန်ပါ)။
ဘယ်လိုဆိုကြမယ်... (ဗလဝဝိပဿနာ ဖြစ်ပါပြီဘုရား)။

ဗလဝိပဿနာဆိုတာ မှတ်လိုက်စမ်းပါ ဝိပဿနာမှာဖြင့်

ရင့်ကျက်ပြီဟေ့. . . မီးထွက်ဖို့ကပ်နေပြီ. . . (မှန်ပါ) သဘောကျ
ပလား. . . (ကျပါပြီဘုရား)။

ငြီးငွေ့လာရင်မီးထွက်ဖို့နီးပြီ

ငြီးငွေ့လာလို့ရှိရင်ဖြင့်. . . (မီးထွက်ဖို့နီးပါပြီ) နိဗ္ဗာန်
တည်းဟူသော မီးထွက်ဖို့. . . (ကပ်နေပါပြီဘုရား)။

အေး. . . နိဗ္ဗာန်တည်းဟူသော မီးထွက်ဖို့ဟာ အနီးက
လေးကျန်တော့တယ်ဆိုပြီး ဒကာဒကာမတွေ နောက်မဆုတ်
လိုက်ပါနဲ့ (မှန်ပါ) ဖြစ်ပျက်တွေများ မုန်းနေတဲ့ အချိန်ကျရင်
မောင်နိုင်. . . နောက်ဆုတ်လိုက်လို့တော်ပါ့မလား. . . (မတော်
ပါဘုရား) မီးထွက်ဖို့ဘယ်နှယ်နေသလဲ. . . (နီးပါပြီဘုရား)။

နိဗ္ဗာန်တည်းဟူသော မီးထွက်ဖို့. . . (နီးပါပြီဘုရား)
နီးပြီဆိုတာ သေသေချာချာလုပ်ပါနော်. . . (မှန်ပါ)။

အဲဒီတော့ နိဗ္ဗာန် တစ်စ-တစ်စလို့ လုပ်တဲ့ပုဂ္ဂိုလ်က
ခုနင်က ဆန္ဒ ဝီရိယ လျော့တဲ့ပုဂ္ဂိုလ်ဆီ ပုဂ္ဂိုလ်ရောက်တယ် -
(မှန်ပါ) ပြင်းပြင်းထန်ထန် လုပ်လိုက်မယ်ဆိုလို့ရှိရင် မောင်နိုင်
မရပေဘူးလား. . . (ရပါတယ်ဘုရား)။

အေး. . . . ဒါကြောင့် အို. . . ကျုပ်တို့တော့ဖြင့်
တဖြည်းဖြည်းတော့ဖြင့် ရအောင်လုပ်ရမှာပဲဆိုတဲ့ဥစ္စာကို မီးတိုက်

တာ ဝါးနှစ်လုံးတိုက်နေတဲ့ဥစ္စာ ဦးဘရှင်းရေ . . . ခပ်အေးအေး
တယောထိုးသလိုတိုက်နေလို့မဖြစ်ဘူး . . . (မှန်ပုံ) သဘောပါ
ပလား (ပါပါပြီဘုရား)။

ခပ်ပြင်းပြင်းတိုက်ရင် ခပ်ပြင်းပြင်း မီးထွက်လာမယ်ဆို
တာ မသေချာဘူးလား . . . (သေချာပါတယ်) အေး . . . ဒါတွေ
ရှင်းကြပလား . . . (ရှင်းပါပြီဘုရား)။

ကိုင်း . . . ဒါဖြင့် မီးပူပူ-ပူပူလာတဲ့ဥစ္စာ မောင်နိုင် . . .
ပထမဖြစ်ပျက်နဲ့ မင်နဲ့တိုက်လို့ ဥဒယဗွယဉာဏ်ကိုပဲ တက်လာ
တယ် . . . (မှန်ပုံ) နောက်တခါ တိုက်ပါများတော့ ဘင်္ဂအပျက်
တွေချည်းမြင်တဲ့ ဉာဏ်နဲ့ကော . . . (တိုက်ပါတယ်) ဒါ မီးပူလာတာ
လား၊ မပူတာလား . . . (ပူလာပါတယ်ဘုရား)။

ခုနစ်က ဥဒယဗွယထက် ဘင်္ဂက ပူလာတယ် . . .
(မှန်ပုံ) ဘင်္ဂထက် ဘယကကော . . . (ပူပါတယ်ဘုရား) ဘယ
ထက်အာဒီနဝကကော . . . (ပူပါတယ်) အာဒီနဝထက် နိဗ္ဗိန္ဒက
ကော . . . (ပူပါတယ်ဘုရား)။

ကဲ . . . နိဗ္ဗိန္ဒပြီးတော့ မင်္ဂလာတော့မှာပဲဆိုတော့ အပူအ
စွမ်းကုန်လို့ရှိရင် တောက်ရုံပဲရှိတော့တယ် . . . (မှန်ပုံ) သဘော
ကျပလား . . . (ကျပါပြီ)။

မင်ဉာဏ်

နိဗ္ဗိန္ဒဉာဏ်ပြီးတော့ ဘာဉာဏ်လာမတုံး . . .
 (မင်ဉာဏ်လာပါမယ်) မင်ဉာဏ်ပဲ လာပါတယ်. . . ဒီကြားဟာ
 တွေက ကျော်လိုက်ပါတော့တဲ့၊ ဒါ . . . နိဗ္ဗိန္ဒထဲ အကုန်ဝင်လာ
 တာတွေ၊ (မှန်ပါ)။

ဒကာကြီးလှိုင် . . . ရိပ်မိပြီလား. . . (ရိပ်မိပါပြီဘုရား)
 သဘောပါကျပလား. . . (ပါပါပြီဘုရား)။

အင်မတန် အဖို့တန်တဲ့ နေ့ကလေးပါကလားဆိုတဲ့ ဥစ္စာ၊
 ကိုပေါ်တို့၊ ကိုဝတို့ . . . နော်. . . (မှန်ပါ)။

ဆုတောင်းသမားတို့၏ အလုပ်မဟုတ်ဘူး၊ စာကြည့်
 ပြီးအပြောသမားတို့၏ . . . (အလုပ်မဟုတ်ပါဘုရား)။

အလုပ်မဟုတ်ဘူး ဆိုတာကော ဒကာဒကာမတို့ အခု
 မိလိန္ဒမင်းကြီးနဲ့ ရှင်နာဂသိန် အမေးအဖြေ ထောက်လိုက်သဖြင့်
 ပဲ အရှင်းကြီး ရှင်းသွားပါပြီ မရှင်းသေးဘူးလား. . . (ရှင်းပါပြီ
 ဘုရား)။

ဒါကြောင့် ဟေ့. . . ဝိပဿနာ ကြိုးစားကြ၊ ကြိုးစားကြ
 ကြပ်ကြပ်ရှုကြပါ။ ကြပ်ကြပ်မှတ်ကြပါဆိုတာကို ကိုဝ. . .
 တိုက်တွန်းသင့်၊ မတိုက်တွန်းသင့်. . . (တိုက်တွန်းသင့်ပါတယ်)

အဲဒီတော့ကို ခပ်နှေးနှေးနဲ့ ခပ်ပျင်းပျင်း လုပ်နေလို့ရှိရင်
မီးဟာ နှေးနှေးမှပဲ ထွက်မှာပဲ. . . (မှန်ပါ)။

ခပ်သုတ်သုတ်ကလေး လုပ်ကြမယ်ဆိုလို့ရှိရင်တဲ့ (ခပ်
သုတ်သုတ် မီးထွက်ပါမယ်ဘုရား)။

ခပ်သုတ်သုတ် မီးထွက်လာမှာပဲ မီးနဲ့တူတဲ့ နိဗ္ဗာန်ထွက်
လာလိမ့်မယ်ဆိုတာ ငြင်းစရာလိုသေးသလား (မလိုပါဘုရား)
သေချာပလား. . . (သေချာပါပြီ)။

နာမရူပပရိစ္ဆေဒကျမ်း

အဲဒီမှာ မိလိန္ဒပဉ္စကို အကိုးအကားထားပြီး သိဟိဋ်
ကျွန်းကပြတဲ့ နာမရူပ ပရိစ္ဆေဒကျမ်းဆိုတာရှိတယ်။ သင်္ဂြိုဟ်
ဆရာရေးတဲ့ ကျမ်းပါပဲ. . (မှန်ပါ) သူက ဘယ်လိုရေးလိုက်သ
တုံးဆိုတော့. . . ။

‘ပရိပက္ကာကမေနေဝံ. . . တဲ့ ပရိဘာဝိတ ဘာဝနာ’

ပရိပက္ကာကမေနေဝံ. . . တဲ့ အစဉ်အတိုင်းသာ တိုက်
သွားစမ်းပါကွာ. . . တဲ့၊ ဝါးကို ဒီနေရာကလေးချည့် အစဉ်
အတိုင်း တိုက်တိုက်သွားစမ်းပါ။ ထပ်ထပ်. . . ထပ်ထပ် တိုက်
သွားစမ်းပါဆိုတာပဲနော် . . . (မှန်ပါ)။

နောက်ကျတော့ ဘယ်နှယ်ဖြစ်မလဲ ပရိစ္စဇန္ဓိသင်္ခါရေတဲ့
ပရိစ္စဇန္ဓိသင်္ခါရေဆိုတာ ဉာဏ်က နောက်ကျတော့ကွာ. . . တဲ့

ဖြစ်ပျက်ကိုပဲ၊ အစကတော့ ဖြစ်ပျက်နဲ့ မင်နဲ့ချည့် တိုက်နေတာပဲ။
 နောက်ကျတော့ ဉာဏ်က ဖြစ်ပျက်နဲ့ မတိုက်တော့ဘူး ဟေ့ . .
 ပရိစ္စဇန္ဓိသင်္ခါရေ . . သင်္ခါရတရား စွန့်သွားတယ် . . . တဲ့၊
 ဖြစ်ပျက် စွန့်တယ် . . (မှန်ပဲ) ပက္ခန္ဓတိ အသင်္ခါတေ-အသင်္ခါတ
 ဆိုတဲ့ ဘက်ကို တစ်ခါတည်း ဉာဏ်ကပြေးသွားတယ် - (မှန်ပဲ)။

ပထမတော့ သင်္ခါတဖြစ်ပျက်နဲ့ မင်နဲ့ တိုက်နေတာပဲ . .
 (မှန်ပဲ)ဘုရား။

နောက်ကျတော့ မောင်နိုင် ဒီဉာဏ်က ဘယ်ဘက်ပြေး
 သွားသတုံး . . . (အသင်္ခါတဘက် ပြေးသွားပါတယ်ဘုရား)။

အသင်္ခါတဘက် ပြေးသွားတယ် . . . ဒကာဒကာမတို့
 ပထမသင်္ခါတ အနိစ္စနဲ့ ဉာဏ်နဲ့ ကိုဝ . . . တိုက်နေတယ် . . .
 (မှန်ပဲ)။

နောက် တိုက်ပါများတော့ ဒီဉာဏ်က ဘယ်ဘက်ပြေး
 သလဲ (အသင်္ခါတဘက် ပြေးပါတယ်)။

အဲဒါကြောင့် - 'ပရိပတ္တာကမေနေဝံ၊ ပရိဘာဝိတ
 ဘာဝနာ' တဲ့ ပရိဘာဝိတ ဘာဝနာဆိုတာ ကြပ်ကြပ်ကလေးကို
 ပွားပေးစမ်းပါကွာ . . . တဲ့၊ သဘောကျလား . . . (ကျပါပြီ)။

အစဉ်အတိုင်း ဉာဏ်တွေ တက်လာပါလိမ့်မယ်တဲ့နော်
 . . . (မှန်ပဲ)ဘုရား။

ခင်ဗျားတို့က ဉာဏ်တက်ပေးလို့လဲမရဘူး၊ ဆရာက
ဉာဏ်တစ်ဖက်တက်ပေးလို့လဲ မရဘူး. . . (မှန်ပါ)။

ဉာဏ်ဆိုတာမျိုးဟာက အစဉ်အတိုင်း သူ့ဟာသူ
ဝိပဿနာဉာဏ်ဆိုတာက မောင်နိုင် ဖြစ်ပျက်နဲ့မဂ်နဲ့ တစ်ခါ
တည်း ဉာဏ် မြင်များလို့ အမြင်ပြောင်းသွားတာ. . . (မှန်ပါ)။

သူ့ကို ဆရာက တက်ပေးလို့ ရရဲ့လား. . . (မရပါဘုရား)။

ကိုယ့်ဟာကို တိုက်ပါများတာနဲ့ ဘာဖြစ်သွားသလဲ. . .
(တိုက်ပါများရင် ပြောင်းသွားပါတယ်)။

ပြောင်းပုံကလေးက ဘာတဲ့. . . (အမြင်ပြောင်းပါတယ်)
ပထမဖြစ်ပျက်မြင်တယ်၊ နောက် အပျက်ချည့်မြင်တယ်. . . (မှန်ပါ
ဘုရား)။

အမြင်ဘယ့်နှယ် နေကြသလဲ. . . (ပြောင်းသွားပါတယ်
ဘုရား)။

အေး. . . ဒါကြောင့် . . . အဲဒါအကြောင်းရင်းခံပြီး နာမ
ရူပပရိစ္ဆေဒကျမ်းက ပရိပက္ခာကမေနေဝံ၊ ရင့်ကျက်တဲ့ အစဉ်ရှိ
သဟေ့ . . . တဲ့. . . (မှန်ပါ)။

ဧဝံ. . . ဤသို့ ကမေန. . . အစဉ်သဖြင့် ပရိပက္ခာ. . .
ရင့်ကျက်ခြင်းသည်၊ ဟောတိ = ဖြစ်၏။ အစဉ်အတိုင်း ရင့်ကျက်
သတဲ့။ သဘောပါပလား. . . (ပါ-ပါပြီ)။

ပထမ ဖြစ်ပျက်နဲ့တိုက်တယ်။ နောက်ကျတော့ အပျက်နဲ့
လာတိုက်တယ်။ အပျက်နဲ့မဂ်နဲ့ မတိုက်ဘူးလား. . . (တိုက်ပါ
တယ်ဘုရား)။

ဥဒယဗ္ဗယဘင်္ဂ. . . နောက် ခုနက်က ဖြစ်ပျက်နဲ့ပဲ ခန္ဓာ
ဖြစ်ပျက်ကိုပဲ ဘေးထင်တဲ့ဉာဏ်နဲ့ သွားမတိုက်ဘူးလား. . .
(တိုက်ပါတယ်ဘုရား)။

ဒီလိုအစဉ်အတိုင်း တိုက်သွားတာပဲကွာ. . . တဲ့၊ ပေါ်ကြ
ပလား. . . (ပေါ်ပါပြီ)။

အဲဒီတော့ ဘယ်လိုတုံးမေးတဲ့အခါကျတော့ ပရိဘာဝိ
တဘာဝနာ. . . တဲ့၊ မင်းတို့ပွားသာပေးတဲ့ မင်းတို့က ဘယ်ဉာဏ်
ရောက်ရပါလို့၏။ ဘယ်ဉာဏ်ရောက်ရပါလို့၏ ဆိုတာ မင်းတို့
တာဝန်မဟုတ်ဘူးတဲ့. . . (မှန်ပါ) ရှင်းကြပလား. . . (ရှင်းပါပြီ)။

ဘယ်ဉာဏ် ရောက်ရပါလို့၏။ ဘယ်ဉာဏ် ရောက်ရပါ
လို့၏ဆိုတာ ယောဂီပုဂ္ဂိုလ်၏တာဝန်မဟုတ်ပါဘူး. . . တဲ့. . .
(မှန်ပါဘုရား)။

ယောဂီပုဂ္ဂိုလ်အလုပ်က ဒီဝါးနှစ်လုံး တိုက်တဲ့ဥစ္စာနည်း
နည်းပူရာက အလတ်စားပူဖို့ အလတ်စားကနေပြီး အထက်စား
ပူဖို့ ဒါ. . . တိုက်တဲ့အလုပ်က ကိုယ့်တာဝန်၊ ပူဖို့အလုပ်က
ဝါးနှစ်လုံး၏တာဝန် (မှန်ပါ) သဘောကျပလား (ကျပါပြီ)။

အဲဒီလို မှတ်ပြီးသကာလ ထားလိုက်တော့မှ ဪ...
ဝိပဿနာ အလုပ် သည်ကားလို့ဆိုရင် ဖြစ်ပျက်နဲ့ မဂ်နဲ့ တိုက်နေ
ဖို့ အလုပ်တစ်ခုဟာ ဒွိတာဝန်ပဲ၊ ဉာဏ်စဉ်တက်တာကတော့ဖြင့်
တိုက်ပါများလို့ အမြင်ပြောင်းတာပဲ... (မှန်ပါ့) မှတ်မိကြပလား
..... (မှတ်မိပါပြီ)။

အမြင်ပြောင်းတာကို ဉာဏ်တက်တယ်ခေါ်တယ်

တိုက်ပါများလို့... (အမြင်ပြောင်းတာပါဘုရား) အမြင်
ပြောင်းတာကို ဉာဏ်တက်တယ်ခေါ်တာ... (မှန်ပါ့) ရှင်းကြ
ပလား... (ရှင်းပါပြီ)။

အမြင်ပြောင်းတာကို... (ဉာဏ်တက်တယ် ခေါ်ပါ
တယ်ဘုရား)။

ဉာဏ်တက်တယ်လို့ ခေါ်တယ်ဆိုတော့ဖြင့် ဪ... ငါ
ဘယ်ဉာဏ်ရောက်ပြီ... ငါဘယ်ဉာဏ်ရောက်ပြီလို့ ဆရာက
လဲ မပြောနိုင်ဘူး သဘောကျပလား... (ကျပါပြီ) အလုပ်က
ပြောသွားမယ်... (မှန်ပါ့)။

ကိုဝ ဘယ်သူကပြောမတုံး... (အလုပ်က ပြောပါ
တယ်ဘုရား)။

တိုက်ပါများတာနဲ့ အလုပ်ကပြောသွားတာပဲ. . .
(မှန်ပါဘုရား)။

ဦးဘကလေး ကောင်းကောင်း ကျေနပ်ပလား. . .
(ကျေနပ်ပါပြီ) ရှင်းပြီနော် . . (ရှင်းပါပြီ)။

ကိုင်း. . . ဒါဖြင့် 'ပရိပက္ခာကမေနေဝံ၊ ပရိဘာဝိတ
ဘာဝနာ' တဲ့၊ ခင်ဗျားတို့ တာဝန်ကဖြင့် ဖြစ်ပျက်နဲ့ မဂ်နဲ့ ပွားစေ
ဖို့ပါပဲတဲ့. . . (မှန်ပါ)။

သူ့ဟာသူ အစဉ်အတိုင်း အမြင်ပြောင်းပါလိမ့်မယ်. . .
(မှန်ပါဘုရား) ရှင်းပလား. . . (ရှင်းပါပြီ)။

နောက်ကျတော့ အမြင်ပြောင်းသွားတော့ ဘယ်လိုဖြစ်
မလဲလို့ မေးတဲ့အခါကျတော့ သင်္ခါရမမြင်ဘဲနဲ့ သင်္ခါရမရှိတဲ့
ဘက်ကိုမြင်လိမ့်ဦးမယ်ကွတဲ့။

မောင်နိုင် သင်္ခါရမမြင်ဘဲနဲ့. . . (သင်္ခါရမရှိတဲ့ဘက်
မြင်ပါလိမ့်မယ်ဘုရား)။

အဲ. . . ခုနင်က ဥဒယဗ္ဗယ၊ ဘင်္ဂ၊ ဘယ. . . ဆိုတဲ့
ရုပ်နာမ်ဓမ္မတွေကို မမြင်ဘဲနဲ့ ရုပ်နာမ်ဓမ္မတွေမရှိတဲ့နဲ့ဟန် သွားမြင်
မှာပဲတဲ့. . . (မှန်ပါ) တိုက်ပါများဖို့ပဲအရေးကြီးပါတယ် - (မှန်ပါ
ဘုရား)။

ဒကာဒကာမတို့ . . . ရှုပါများဖို့ပဲ . . . (အရေးကြီးပါတယ်ဘုရား)။

အရေးကြီးတယ်ဆိုတာ ပေါ်ကြပလား (ပေါ်ပါပြီဘုရား) အဲဒီတော့ . . . အင်မတန် ဒကာဒကာမတွေ ကံထူး၊ ဘုန်းထူးလို့ ကိုဝ် . . . ကြားရတာနော် . . . (မှန်ပါ)။

နို့မဟုတ်လို့ရှိရင် ခင်ဗျားတို့ မိဘရိုးရာနဲ့များ ဆိုနေကြဦးမယ်ဆိုလို့ရှိရင်ဖြင့် ဘာကလေးလှူလဲ နိဗ္ဗာန်ရ-ရပါလို့၏။ ဘာကလေးတန်းလဲ နိဗ္ဗာန်ရ-ရပါလို့၏။ ဒါနဲ့သာ ခေါင်းထဲဝင်သွားတာပဲ . . . (မှန်ပါ) ဦးဘရှင်း ရှေးက ပုဂ္ဂိုလ်တွေများသောအားဖြင့် . . . (ဒီအတိုင်းပါဘုရား) ဒီအတိုင်း ဒါနဲ့ပဲ ခေါင်းထဲ ဝင်သွားကြတာပဲ ကိုဝ်တို့ . . . ဒါ ဘုန်းကြီးက စကားကြီးပြောတာ မဟုတ်ပါဘူး . . . (မှန်ပါဘုရား) ဒီ . . . ပွတ်တိုက်နေတဲ့ ပုဂ္ဂိုလ်ဟာ ကိုဝ် . . . ရှားမှရှားလိမ့်မယ် . . . (ရှားပါတယ်ဘုရား)။

ဒါဖြင့် အဲဒီပုဂ္ဂိုလ်တွေ အခု ဘယ်လိုများ နေရှာပါလိမ့်မတုန်း၊ နိဗ္ဗာန်များရောက်နေလေရောလား . . . သူတို့လုပ်သွားတာတွေ နည်းတာတွေမဟုတ်ဘူး၊ အို . . . အလုပ်စစ်ပါမသွားသေးဘူးပြောတာ . . . (မှန်ပါ) ရှင်းကြပလား . . . (ရှင်းပါပြီ) အလုပ်စစ်ဖြင့် . . . (ပါမသွားသေးပါဘုရား)။

မပါသေပါဘူးဆိုတဲ့ဥစ္စာသည် ဝေးသောအကြောင်းသာ

ပါသွား၍ နီးသောအကြောင်းက (မပါပါဘုရား)။

မပါသေးတော့ နောက်ဘဝကျတော့လဲ ကိုဝ. . . ဝေး
သောအကြောင်းက သူစမှပဲ. . (မှန်ပါ)။

အဲဒီတော့ ငါလုပ်နေတာကြာလှပြီ. . . မရသေးဘူးလို့
. . . ညည်းလုံးတွေ ဒကာ ဒကာမတို့ အားလျှော့လုံးတွေ
ဆုတ်နစ်တဲ့ အသံတွေမထုတ်လိုက်ပါနဲ့. . . (မှန်ပါ)။

မီးထွက်ချိန်မရောက်သေးလို့ ဒကာကြီးလှိုင် ဘာဖြစ်
တာတုန်း. . . (မရသေးတာပါ) မထွက်သေးတာ၊ ရှင်းပလား. .
(ရှင်းပါပြီဘုရား)။

အဲ. . . ဒီအတိုင်း မှတ်လို့ရှိရင်ဖြင့် မလုပ်သေးတဲ့ ဒကာ
ဒကာမတွေလဲ ကြိုးစားလိုက်စမ်းပါ . . . (မှန်ပါ) လုပ်ပြီးသား
ဒကာဒကာမတွေလဲ တက်နိုင်အောင်ကြိုးစားပေါ့. . . (မှန်ပါ
ဘုရား) မကြိုးစားရပေဘူးလား - (ကြိုးစားရပါမယ်) ကြိုးစားရ
မှာပဲဆိုတာ သေချာပလား . . . (သေချာပါပြီ)။

အစဉ်အတိုင်းဘယ်လိုလုပ်ရမလဲ

ဒါကြောင့် နာမရူပ ပရိစ္ဆေဒကျမ်းမှာတဲ့ ဒကာဒကာမတို့
ပရိပတ္တာကမေနေဝံ . . . ဆိုတာအစဉ်အတိုင်းသာလုပ်ပါ။

အစဉ်အတိုင်းဘယ်လိုလုပ်ရမလဲ. . . ပရိဘာဝိတ

ဘာဝနာ ပွားသာပွားဟေ့. . . တဲ့၊ အစဉ်အတိုင်းဆိုတာ ဒါပါပဲတဲ့။

ပွားတော့ ဘာဖြစ်မှာတုန်းဆိုတော့ ပရိစ္ဆန္တိသင်္ခါရေတဲ့၊
သင်္ခါရတရားတွေ စွန့်ပစ်ပါတယ်ကွ. . . တဲ့။

‘ပက္ခန္ဓတိ အသင်္ခါတေ. . . တဲ့၊ အဲဒီ မင်းရှုနေတဲ့ ဉာဏ်
က နိဗ္ဗာန်ဘက် ပြေးသွားတာပဲကွ. . . တဲ့၊ သဘောကျပလား
. . . (ကျပါပြီဘုရား)။

အဲဒါ နာမရူပပရိစ္ဆေဒကျမ်းမှာ လာတယ်နော်. . .
(မှန်ပါ့ဘုရား)။

အဲဒီတော့ ဒါဖြင့် တပည့်တော်တို့ ဘယ်ဟာ ရှေ့ထား
ပြီး ဘယ်ဟာ နောက်ထားရမှာတုန်းလို့ မေးတဲ့အခါကျတော့မှ
သူကတစ်ခါ ဘယ်ကနေကူးပြီး ရေးပြန်သတုန်းဆိုတော့မှ ဒကာ
ဒကာမတို့ မဟာဝဂ္ဂသံယုတ်ပါဠိတော်ကဟာကို သူကဂါထာစီ
ပြီး သကာလ ထားတယ်၊ စင်စစ်တော့ မဟာဝဂ္ဂသံယုတ်မှာ
ဘုရားသခင်ကိုယ်တော်မြတ်ကြီး ဟောတာနော် (မှန်ပါ့)။

ဘယ်လို ဟောသတုန်းဆိုလို့ရှိရင်ဖြင့်တဲ့ ဒကာ ဒကာမ
တို့ နေထွက်တော့မယ်ဆိုတဲ့ နိမိတ်ဟာ ဘာမြင်သဖြင့် သိရပါ
လိမ့်မတုန်းဆိုတော့ အရုဏ်တက်တာ မြင်သဖြင့် သိရတယ်. . .
(မှန်ပါ့ဘုရား)။

ဒေ၊ ဆွက်တော့မယ်ဆိုတဲ့ ပုဗ္ဗနိမိတ်ဟာ ဘာပါလိမ့်

(အရုဏ်တက်ပါတယ်) အရုဏ်တက်တယ်။

အရုဏ်တတ်တော့ နီလာတယ်။ အရုဏ်တွေ နီလာပြီ ဆိုမှဖြင့် ကိုဝရေ . . . ဘာဖြစ်မလို့ ထင်သတုန်း . . . (နေထွက် တော့မလို့ပါဘုရား)။

ဪ . . . နေထွက်မည့် ပုဗ္ဗနိမိတ်သည် အရုဏ်တက် ကပြပါကလား . . . (မှန်ပါ)။

နေထွက်မည့် ပုဗ္ဗနိမိတ်သည် . . . (အရုဏ်တက်က ပြပါတယ်ဘုရား)။

အရုဏ်တက်တဲ့ နေ့ဟာဖြင့် နေထွက်တော့မှာပဲ ဆိုတာ ဘယ်သူ့ မေးစရာလိုသေးသလား . . . (မလို့ပါဘုရား)။

အဲ . . . ဒီအတိုင်းပါပဲကွာ . . . တဲ့။

‘ဥဂ္ဂစ္ဆတိ ယထာဒိစ္စော၊ ပုရေက္ခိတွာ ရုဏံတထာ’

ဝိပဿနာရှုနေရင် အရုဏ်တက်တာပဲ

အဲ . . . နေထွက်တော့မယ်ဆိုတော့ အရုဏ်တက်တာ ဟာ ရှေ့သွားသလိုပဲတဲ့၊ ဝိပဿနံ ပုရေက္ခိတွာ = ဝိပဿနာကို မင်းတို့ရှုနေလို့ရှိရင် အရုဏ်တက်တာပဲကွတဲ့ . . . (မှန်ပါ)

ကိုဝ ဘာတဲ့ . . . (အရုဏ်တက်တာပါတဲ့ဘုရား) ဟို-မဂ် တည်းဟူသော နေထွက်တော့မယ် . . . (မှန်ပါ) နိဗ္ဗာန်တည်း

ဟူသော အရုဏ်ပေါ်တော့မလို့... (မှန်ပါ) ရှင်းကြပလား...
(ရှင်းပါပြီ)။

‘ဥဂ္ဂစ္ဆတိ ယထာဒိစ္စော၊ ပုရေက္ခိတ္တာ ရုဏံတထာ၊ ဝိပဿ
နံ ပုရေက္ခိတ္တာ’ ဝိပဿနာကို ရှေ့သွားလေး လုပ်ပေးစမ်းပါကွာ
တဲ့... သဘောကျပလား... (ကျပါပြီ)။

ဝိပဿနာ ရှေ့သွားလုပ်ပါပြီတဲ့ တပည့်တော်တို့ နေ့တိုင်း
ဖြစ်ပျက်နဲ့မက်နဲ့ ကိုက်အောင်ရှုနေတာပဲလို့ ဦးဘရှင်းကပဲ
ပြောပြော၊ အားလုံးတရားနာတဲ့ ဒကာဒကာမတွေက တပည့်
တော်တို့လဲ လုပ်နေတာပါဘုရား၊ ဝိပဿနာ ရှေ့ထားပြီး လုပ်
တာပါပဲ၊ သဘောကျပလား... (ကျပါပြီ) ဝိပဿနာရှေ့
ထားပြီးသာ လုပ်ပါတဲ့... ။

ဒကာဒကာမတို့ ဘာကိုရှေ့ထားလုပ်ရမလဲ... (ဝိပ
ဿနာရှေ့ထားလုပ်ရပါမယ်ဘုရား)။

ဝိပဿနာဟာ ရှေ့ထားပြီးသကာလ လုပ်ပါတဲ့... ၊
ကဲ... ဒါဖြင့်... ။

ဥဂ္ဂစ္ဆတိ ယထာဒိစ္စော၊ ပုရေက္ခိတ္တာ ရုဏံတထာ။
ဝိပဿနံ ပုရေက္ခိတ္တာ။ မဂ္ဂဓမ္မော ပဝတ္တတိ။

ဝိပဿနာရှေ့ထားလုပ်ရင် မဂ်ဉာဏ်လာမယ်

ကွာ... မင်း၊ ဝိပဿနာ ရှေ့ထားလုပ်လို့ရှိရင် မဂ်ဉာဏ် သေသေချာချာ လာမယ်ကွာ... တဲ့ (မှန်ပါ) ငါ ဒီပြင်ဟာ မပြောလိုဘူးတဲ့... (မှန်ပါ) သဘောကျပလား... (ကျပါပြီ)။

အရုဏ်တက်တဲ့ အလုပ်ရှိလို့ရှိရင်ဖြင့် နေထွက်တဲ့ အလုပ်နောက်က လိုက်မှာပဲ... (မှန်ပါ) ဒီမှာလဲ ဝိပဿနာ တည်းဟူသော အရုဏ်တက်တဲ့ အလုပ်သာလုပ်နေတဲ့... (မှန်ပါ) မဂ်ဉာဏ်တည်းဟူသော နေဟာ မုချထွက်ပါလိမ့်မယ်လို့ တာဝန်ခံပါတယ်... (မှန်ပါ)။

ဒီဟာကတော့ မိလိန္ဒပဉာမဟုတ်ဘူးတဲ့၊ မဟာဝဂ္ဂသံ ယုတ်ပါဠိတော်မှာ ဘုရားကိုယ်တော်တိုင် ဟောတာ... (မှန်ပါ)။

အဲဒါကို နာမရူပ ပရိစ္ဆေဒကျမ်းဆရာက သူကကြည့်ပြီး ဂါထာစီထားလို့ ဘုန်းကြီးက ဒီဂါထာကလေးကို ပြောဆိုခြင်း ဖြစ်ပါတယ်... (မှန်ပါ) စင်စစ်ဘုရားဟောလို့ သေသေချာချာ မှတ်ပါ... (မှန်ပါ)။

အရုဏ်တက်တာဟာ နောက်က ဒကာဒကာမတွေ ဘာဖြစ်ဖို့ပါလိမ့်... (နေထွက်ဖို့ပါဘုရား)။

ဝိပဿနာရှေ့ထားရင် ဘာနေထွက်မယ်ထင်ကြသတုံး... (မဂ်နေထွက်ပါမယ်) မဂ်ဉာဏ်တည်းဟူသော နေဟာ

တစ်ခါတည်း ထွက်လာမယ်ဆိုတဲ့ ဥစ္စာဖြင့် ကိုပေါ် - ကိုဝ...
သံသယမရှိလိုက်ပါနဲ့... (မှန်ပါ) သဘောကျပလား... (ကျပါပြီ
ဘုရား)။

ဒါဖြင့် သူ့အဓိပ္ပာယ်ကို ကျုပ်တို့က သေသေချာချာ
ကြည့်တော့ ဪ... နိဗ္ဗာန်ရချင် ဘယ်သူ့ရှေ့ထားရမှာပါ
လိမ့်မတုံးဆိုတဲ့ အဓိပ္ပာယ် သူကပါလာမယ်... (မှန်ပါ)။

ဒကာဒကာမတို့ (ဝိပဿနာရှေ့ထားရပါမယ်) ဝိပဿ
နာရှေ့ထားတဲ့... (မှန်ပါ)။

ကိုဝ ဘာတဲ့တုန်း... (ဝိပဿနာ ရှေ့ထားပါမယ်
ဘုရား) ။

ဝိပဿနံ ပုရေက္ခိတ္တာကိုး၊ ဝိပဿနံ = ဝိပဿနာကို။
ပုရေက္ခိတ္တာ... ရှေ့သွားပြုမှသာလျှင်၊ မဂ္ဂဓမ္မော = မဂ်ဉာဏ်
သည်။ ပဝတ္တတိ = ဖြစ်၏။ ဒကာဒကာမတို့ ဝိပဿနာ ရှေ့သွား
ရှိမှ မဂ်ဉာဏ် လာတာတဲ့... (မှန်ပါ)။

ဒါဖြင့် မဂ်ဉာဏ်၊ ဖိုလ်ဉာဏ်လိုချင်တဲ့ ပုဂ္ဂိုလ်အပေါင်း
ဟာ အိပ်နေလို့မရဘူး... (မရပါဘုရား) ဒီပြင်အလုပ်တွေ
လျှောက်လုပ်နေလို့ရှိရင် ဝေးသောအကြောင်းတွေသာ ဖြစ်စရာ
ရှိတယ် (မှန်ပါ) သူ့ဝိပဿနာ ရှေ့သွားရှိမှ ရမယ်ဆိုတဲ့ဥစ္စာ ယနေ့
ဆုံးဖြတ်ချက်ချပေးလိုက်တယ်... (မှန်ပါဘုရား) ကိုပေါ်ရှင်းပြီ
... (မှန်ပါဘုရား)။

နောက် ဒကာဒကာမတွေ မင်ဉာဏ် ဖိုလ်ဉာဏ်နဲ့ နိဗ္ဗာန် အာရုံပြုချင်ရင် ဘယ်သူ့ကို ရွှေ့သွားလုပ်ရမလဲ... (ဝိပဿနာ ရွှေ့သွားလုပ်ရပါမယ် ဘုရား)။

ဝိပဿနာရွှေ့သွားလုပ်ရမယ်ဆိုတော့ ဒီထဲမှာ အရွယ် ကြီးတွေလဲပါတယ်၊ အရွယ်လတ်တွေလဲပါတယ်၊ အရွယ်ငယ် တွေလဲပါပြီးနေတော့ အရွယ်ကို ဘုရားကမဆိုလို - (မှန်ပါ)၊ ဝိပဿနာရွှေ့သွားရှိတဲ့ ပုဂ္ဂိုလ်မင်ဉာဏ်ရမယ်... (မှန်ပါ)၊ သဘောကျပလား... (ကျပါပြီဘုရား)။

ငါတို့ကြီးပြီ မရဘူးလို့လဲ ဆုံးဖြတ်ချက်မချနဲ့၊ ဝိပဿနာ ရွှေ့သွားကလေးသာလုပ်ပေး- (မှန်ပါ) မင်ဉာဏ်ရမှာပဲဆိုတာ ကေနိပဲ... (မှန်ပါ) သဘောပါကြပလား... (ပါပါတယ် ဘုရား)။

‘ဝိပဿနံ ပုရေက္ခိတ္တာ၊ မဂ္ဂဓမ္မောပဝတ္တတိ’ ဒကာဒကာမ တို့ ဒီဥစ္စာက ဘုရားသခင်ကိုယ်တော်မြတ်ကြီး မဟာဝဂ္ဂသံယုတ် ပါဠိတော်မှာ သေသေချာချာ ဟောသည် ဖြစ်လေသောကြောင့် ဝိပဿနာသာ ရွှေ့သွားထားကြလို့ရှိရင်ဖြင့် မင်းတို့ မင်မရဘူးလို့ ငါဘယ်တော့မှ မဟောဖူးဘူး... (မှန်ပါ) သဘောကျပလား... (ကျပါပြီဘုရား)။

ဝိပဿနာရွှေ့သွားရှိရင် မင်ဉာဏ်နောက်က လိုက်မှာပဲ

တဲ့... (မှန်ပါ) မလိုက်ပါနဲ့ဆိုလို့... (မရပါ) မရနိုင်ဘူး ဆိုတာ
 ကော ဒကာဒကာမတွေ လေးလေးစားစားကြီး သဘောကျပ
 လား... (ကျပါပြီ)။

ကိုင်း... ဒါဖြင့် ဒီဒကာဒကာမတွေမှာ အင်မတန်မှ
 အဖိုးတန်တဲ့စကားနှစ်ခွန်းကို ယနေ့ကြားရပါပြီ... (မှန်ပါ)။

နိဗ္ဗာန်ဟာ ကာလသုံးပါး ဘယ်ကာလပါလိမ့်...
 (ဘယ်ကာလမှ မဟုတ်ပါဘူး)

နို့... မရှိဘူးလား... ရှိသ လား... (ရှိပါတယ်ဘုရား)
 ဘယ်လို ပုဂ္ဂိုလ်ရှိပါလိမ့်... (ခန္ဓာဉာဏ်နဲ့တိုက်တဲ့ပုဂ္ဂိုလ်မှာ
 ရှိပါတယ်ဘုရား)။

ခန္ဓာနဲ့ ဉာဏ်နဲ့တိုက်နေတဲ့ ပုဂ္ဂိုလ်မှာရှိတယ်၊ အလုပ်လုပ်
 တဲ့ ပုဂ္ဂိုလ်မှာရှိတယ်... (မှန်ပါ) သဘောကျပလား... (ကျပါ
 ပြီဘုရား)။

ခန္ဓာစွန့်ပြီးနိဗ္ဗာန်ဘက်ပြေးဝင်တယ်

လုပ်ပါများတော့ ခန္ဓာစွန့်ပြီးသကာလ နိဗ္ဗာန်ဘက်ကို
 ဉာဏ်ပြေးတယ်၊ ဒါကလေးလံမှတ်လိုက်စမ်းပါ... (မှန်ပါ)
 လုပ်ပါများလာတော့... (ခန္ဓာစွန့်ပြီး နိဗ္ဗာန်ဘက် ဉာဏ်ပြေးပါ
 တယ်ဘုရား)။

ခန္ဓာစွန့်ပြီးသကာလ ဉာဏ်သည် အရင်တော့ ဉာဏ်သည် ခန္ဓာဘက်ချည့်လှည့်နေတယ်... (မှန်ပါ) နောက်လုပ်ပါများလာတော့ ဒီဉာဏ်က ခန္ဓာစွန့်ပြီးသကာလ ခန္ဓာမရှိတဲ့ နိဗ္ဗာန်ဘက် ပြေးပါတယ်... (မှန်ပါ)။

ဒါ... ပါဠိတော်ပဲ-သဘောပါကြပလား- (ပါပါတယ်) ခန္ဓာစွန့်ပြီးသကာလ ခန္ဓာမရှိတဲ့ နိဗ္ဗာန်ဘက်ကို... ပြေးပါတယ် ဘုရား) ပြေးတယ်ဆိုတာ သေချာပလား... (သေချာပါပြီ) ရှင်းပြီနော်... (ရှင်းပါပြီ)။

အေး... ဒါဖြင့် ဘာရှေ့သွားထားမှ ဘာရမယ် ဆိုတာ ကော တစ်ခါ နောက်ဆုံးဖြတ်ချက်ကလေး ကြည့်လိုက်ပါဦး - (ဝိပဿနာရှေ့သွားထားမှ နိဗ္ဗာန်ရမှာပါဘုရား)။

ဝိပဿနာမဂ်ရှေ့သွားရှိမှ လောကုတ္တရာမဂ်နောက်လိုက်မယ်... (မှန်ပါ) ဝိပဿနာမဂ် ရှေ့သွားမရှိခဲ့သော်... (လောကုတ္တရာမဂ် နောက်ကမလိုက်ပါဘုရား)။

လောကုတ္တရာမဂ် ဘယ်တော့မှ မလိုက်နိုင်သောကြောင့် ဒကာ ဒကာမတွေတဲ့ ဝိပဿနာမဂ်ကိုဖြင့် ဘယ်အခါကာလမှ စွန့်လို့မရပါဘူး (မှန်ပါ) ကိုဝ... ရပါမလား... (မရပါဘုရား)။

ဝိပဿနံပုရေက္ခိတ္တာ ဝိပဿနံ = ဝိပဿနာမဂ်ကိုပုရေက္ခိတ္တာရှေ့သွားထား၍ ၊ သူ့ပါဠိတော်ကနော်... (မှန်ပါ)

ပြီးတော့မှ ဘာလာမတုန်း၊ မဂ္ဂဓမ္မောပဝတ္ထတိ ပြီးတော့မှ
မဂ်ဉာဏ် လာတာဟေ့ . . . တဲ့။

ဝိပဿနာရှေ့သွားထားလုပ်တဲ့ ပုဂ္ဂိုလ်မှ မဂ်ဉာဏ်လာပါ
တယ် . . . (မှန်ပါ) ကျေနပ်ပလား . . . (ကျေနပ်ပါပြီ)။

ကျေနပ်တော့ကိုတဲ ဒကာဒကာမတို့ မီးပွတ်သော
ယောက်ျားကို တစ်ခါပြန်ပြီး ကြည့်လိုက်တဲ့အခါကျတော့ နှေးနှေး
ပွတ်လို့ထွက်တာလား အားစိုက်ပြီး သကာလ ခပ်သုတ်သုတ်က
လေး အလုပ်လုပ်လို့ထွက်တာလား . . . (ခပ်သုတ်သုတ်ကလေး
အလုပ်လုပ်လို့ ထွက်ပါတယ်) ကိုပေါ် ကျေနပ်ပလား . . .
(ကျေနပ်ပါပြီဘုရား)။

အားစိုက်ပြီး ခပ်သုတ်သုတ် လုပ်လိုက်တဲ့အတွက်
ဘာဖြစ်သွားပါလိမ့် (မီးထွက်သွားပါတယ်ဘုရား)။

အဲ- ဒီမှာလဲခန္ဓာနဲ့ဉာဏ်သာ အားစိုက်ပြီးသာ တိုက်ပေး
ပါ။ စော်တော်ကြာကျလို့ရှိရင် နိဗ္ဗာန်တည်းဟူသော မီးသည်
ကားလို့ဆိုရင် ထွက်ပါစေသတည်းလို့လဲ မတောင်းရဘူး . .
(မှန်ပါ) မထွက်ပါစေနဲ့လို့လဲ မကန့်ကွက်ရဘူး၊ သူ့ဟာသူပဲ
ထွက်လာတယ် . . . (မှန်ပါ) သဘောကျပလား . . . (ကျပါပြီ)။

အဲဒီတော့ ဒါ . . . ပါရမီလိုသေးလို့လား . . . (မလိုပါ
ဘုရား)။

သာဝကပါရမီဉာဏ်

အေး... ဘုရားဖြစ်ချင်ရင် ပါရမီဆယ်ပါး အပြားသုံးဆယ်ဖြည့်ရလိမ့်မယ်၊ ဟုတ်လား... (မှန်ပါ) လေးသင်္ချေနဲ့ ကမ္ဘာတစ်သိန်းလုပ်ရလိမ့်မယ်၊ တစ်သင်္ချေနဲ့ ကမ္ဘာတစ်သိန်း၊ လက်ဝဲရံ လက်ျာရံ ဖြစ်ချင်လို့ရှိရင် နော် - (မှန်ပါ) အဲ... ဒီအပြင် အသီတိရှစ်ကျိပ် ဖြစ်ချင်လို့ရှိရင် ကမ္ဘာတစ်သိန်း လုပ်ရလိမ့်မယ်၊ ဟာ... တပည့်တော်တို့ဖြင့် ဘုရား အခုရ၊ အခုယူရမယ် ဆိုတဲ့ သာဝကပါရမီများမှာတော့ ဝိပဿနာရှေ့သွားရှိရင် နောက်က မင်လိုက်ပေးရင် ရပါတယ်ကွ... ဆိုတာတော့ သာဝက ပါရမီ ဉာဏ်တွေကို ဟောနေတာ... (မှန်ပါ) ပေါ်လာကြပလား... (ပေါ်ပါပြီ)။

ဘာတွေဟောပါလိမ့်... (သာဝကပါရမီဉာဏ်တွေ ဟောတာပါ)။

အခုရရင် အခုနိဗ္ဗာန်ယူမည့် ဆုကြီးပန်မဟုတ်တဲ့ ပုဂ္ဂိုလ်တွေ နိဗ္ဗာန်ရ ပြီးရောဆိုတဲ့ ပုဂ္ဂိုလ်တွေ အတွက်ဖြင့် ကိုပေါ် တို့ ကိုဝတို့ ဝိပဿနာရှေ့သွားရှိရင် နောက်က လောကုတ္တရာမင်လိုက်မယ် (မှန်ပါ) ဒကာကြီးလှိုင် ကျေနပ်ပလား... (ကျေနပ်ပါပြီ) ပူစရာပင်စရာရှိသေးရဲ့လား... (မရှိပါဘုရား) ဘာမှ

ပူစရာပင်စရာမရှိဘူးဆိုတာဖြင့် သေသေချာချာ မှတ်တာပေါ့. .
(မှန်ပါ့ဘုရား)။

ကိုင်း - ဒါဖြင့် ဝိပဿနာမဂ်ရှေ့ သွားတော့ကို နောက်က
လောကုတ္တရာမဂ် လိုက်လာတယ်ဆိုတာ မောင်နိုင် ရှင်းသွားပြီ
(ရှင်းသွားပါပြီဘုရား)။

မိလက္ခတိဿမုဆိုးကြီး

ဟုတ်တယ်တဲ့ ဟိုပုဂ္ဂိုလ်ကြည့်ပါလားတဲ့၊ မုဆိုးတစ်သက်
လုံး လုပ်တဲ့ပုဂ္ဂိုလ်ဟာ သွားပြီး ရဟန္တာကျောင်းမှာ ရေရှာတော့
ရေအိုးသူခပ်သည်နှင့် တပြိုင်နက် ရေပျောက်တာ. . . (မှန်ပါ့)
ခင်ဗျားတို့ အရင်မပြောဖူးဘူးလား . . . (ပြောဘူးပါတယ်
ဘုရား) သူ့နာမည်က မိလက္ခတိဿတဲ့ ခေါ်တယ်နော် (မှန်ပါ့)။

သူ့နာမည်က ဘာတဲ့ (မိလက္ခတိဿပါဘုရား) အဲ. . .
မိလက္ခတိဿ။

ဒါနဲ့ပဲ သူရေပျောက်တာနဲ့ပဲ . . . ရဟန်းတွေ ကဲ့ရဲ့ပြီး
သကာလနေတော့ ရဟန်းတွေက ထကြည့်တဲ့အခါ ရေအပြည့်
တွေ့တယ် သူသွားခပ်လို့ရှိရင် ရေရှာလို့မတွေ့ဘူး (မှန်ပါ့)

လူစင်စစ်က နေပြီးသကာလ တစ်ခါတည်း အကုသိုလ်

ကံတွေဟာ ပထမဇော အကျိုးပေးနေတယ်ဆိုတာ ကိုပေါ် . . .
မပေးသေးဘူးလား . . . (ပေးပါတယ်ဘုရား) အကုသိုလ်ကံများ
တာကိုးဗျ၊ တစ်သက်လုံးလုပ်လာတာ . . . (မှန်ပါ)။

ဒါနဲ့ ရဟန်းက ထကြည့်တော့ ရဟန်းတွေဟာ သူများ
ွမ်းတွေ ကွမ်းတွေစားပြီး ရေမှမခပ်၊ ကိုယ့်ကျောင်းကိုယ်ရေ
ာပေးမှ သေနာသနဝတ်စောင်မှ မပြည့်စုံဘူးလို့ သူက
တောင်ကဲ့ရဲ့သေးတယ် . . . (မှန်ပါ)။

အဲဒီမှာ ရဟန္တာက ထကြည့်တဲ့အခါ ရေအပြည့်ရှိတော့
ဒကာလာခဲ့ . . . လာခဲ့ဆိုပြီး ဒီရေခွက်နဲ့ သူခပ်တဲ့အိုးကပဲ . . .
ကော်ခပ်ပြီးပေးလိုက်တာ ဦးဘရှင်း ဝအောင် သောက်ရရှာတယ်
(မှန်ပါ) အဲဒီမှာ သူသံဝေဂရရှာတယ်၊ မရဘူးလား (ရပါတယ်
ဘုရား)။

လူစင်စစ်က လူပြိတ္တာဖြစ်နေ

ဟာ . . . လူစင်စစ်က လူပြိတ္တာဖြစ်နေပါပေါ့လား ဆိုပြီး
သကာလ အရှင်ဘုရား ဒီလိုဝဋ်တွေ ဒါလောက်တောင် ဆိုးရွား
နေတဲ့ အကျိုးပေးတွေ သေလဲ ဒီပုဂ္ဂိုလ်ဟာ အဝီစိမှတစ်ပါး
ဘယ်မှ သွားစရာမရှိလောက်အောင်ပဲ ဆိုးရွားနေပြီ၊ ပစ္စုပ္ပန်မှာ
တောင် ရေပျောက်နေပြီ၊ သဘောကျပလား . . . (ကျပါပြီ)။

ပစ္စုပ္ပန်မှာတောင်... (ရေပျောက်နေပါတယ်ဘုရား)။

အဲဒီတော့ ကယ်မည့်တရား၊ ယူမည့်တရား ရှိသေးသလားဆိုတော့ ဒကာကြီး ဝိဓဿနာရှေ့သွားရှိရင် မဂ်ရတယ်လို့... အဲဒီရဟန္တာကဟောပြီ... (မှန်ပါ) ရိပ်မိပလား... (ရိပ်မိပါပြီဘုရား)။

ဝိဓဿနာရှေ့သွားရှိရင်... (မဂ်ရပါတယ်ဘုရား)။

ဟာ... ဒါဖြင့် ကယ်မည့် ယူမည့်တရား ရှိပါသေးသလား ဘုရားဆိုပြီး တစ်ခါတည်း သူ့စိတ်က တက်ကြွပြီး အိမ်မပြန်တော့ဘူး၊ သူ့လေးတွေ၊ မြားတွေ၊ ညွတ်ကွင်းတွေ၊ ဘာတွေမောင်နိုင် အကုန်စွန့်တာပဲ၊ မစွန့်ဘူးလား (စွန့်ပါတယ်ဘုရား)။

မုဆိုးကြီးသင်္ကန်းဝတ်တယ်

စွန့်လိုက်ပြီးသကာလ အရှင်ဘုရား သင်္ကန်းသာဝတ်တော့ဘုရား... ကိုရင်ကြီးဝတ်တော့ တပည့်တော် ဒီဥစ္စာ တပည့်တော်အကြောင်း တပည့်တော် ကောင်းကောင်းသိပြီ၊ အရှင်ဘုရားကလဲ ကာကွယ်ဆေးရှိတယ်လို့ ဆိုထားတယ်၊ တပည့်တော် ကြိုးစားပါတော့မယ်ဆိုပြီး ကြိုးစားတော့ ကြိုးစားရင်း မတ္တနဲ့ သူလုပ်ထားတဲ့ အကုသိုလ်တွေချည်း စိတ်ထဲမှာ

ပေါ်နေတယ် (မှန်ပါ့ဘုရား) ကုက္ကုစ္စတွေ ဖြစ်နေတယ်. . .
(မှန်ပါ့ဘုရား)။

အရှင်ဘုရား. . . တပည့်တော်အဖြစ်နဲ့ပဲ တပည့်တော်
ရှိပါစေတော့ တရားအားထုတ်တာ တရားမမြင်ဘူးဘုရား၊
တပည့်တော် သတ်ဖြတ်ထားတဲ့ ဥစ္စာတွေသာ လာလာပြီး
ပေါ်နေတယ်၊ ဒါကြောင့် တပည့်တော် လူထွက်ပါရစေ ဆိုတော့
မထွက်နဲ့ဦးဆို ပြီး သကာလ မောင်နိုင် သဖန်းသားတွေ
အခုတ်မခိုင်းလား. . . (ခိုင်းပါတယ်ဘုရား) အစေးတွေနဲ့
. . . (မှန်ပါ့)။

အဲ. . . လှည်းတစ်စီးတိုက် နှစ်စီးတိုက် ပုံပြီးသကာလ
တစ်နေ့က ပြောခဲ့သလိုပေါ့. . . အစိုတွေကို မီးခြစ်နဲ့ မီးရှို့ခိုင်း
တယ်. . . (မှန်ပါ့) လောင်ပါ့မလား. . . . (မလောင်ပါဘုရား)။

မလောင်တော့မှ သူ့ဆရာ ရဟန္တာကို သွားပြောတယ်၊
အရှင်ဘုရား. . . အရှင်ဘုရားပေးတဲ့ မီးခြစ်နဲ့ မီးကပ်နဲ့ ရှိတာ
ပဲ မလောင်ဘူးဘုရား။

အဝိဇ္ဇာရေပြတယ်

အေး. . . အေး. . . ငါလာခဲ့မယ်ဆိုပြီး ရဟန္တာက
လိုက်သွားပြီး မြေကြီးနှစ်ခြမ်းခွဲပြီးသကာလ အောက်အဝိစိ ပြပေး

တာ (မှန်ပါ) မောင်နိုင် အောက်အဝီစိပြတယ်။

ပြလိုက်တော့ ကိုရင်ကြီး လူထွက်ချင်တဲ့ ကိုရင်ကြီး ကြည့်
စမ်းဆိုတော့ အို. . . ကြည့်ဝံ့စရာမရှိဘူး. . . (မှန်ပါ) တစ်ခါ
တည်း မုန့်ညက်ထောင်းသလို စိနေတာပဲ ခံနေရတာတွေ။

အဲဒီတွင်မှ ရဟန္တာက ကိုယ်တိုင် သူ့ရှေ့တွင်သွားပြီး ငရဲ
မီးကလေး ပိုးစုန်းကြူးလောက် သွားပြီးယူတာ၊ ပိုးစုန်းကြူးကောင်
ကလေးလောက်ယူတာ။

ငရဲမီးဆိုတာ

အဲဒါလေးကို သူ့ရှေ့တွင် ခုနက်က သူတစ်နေလုံးရှိနေတဲ့
ထင်းပုံထဲထည့်လိုက်တာပဲ မောင်နိုင်ရ. . . (မှန်ပါ) ရောက်တာ
နဲ့ ပြာကျတာနဲ့ တစ်ခါတည်း၊ ငရဲမီး ဘယ်လောက်ပြင်းတယ်
ဆိုတာ ပေါ်ကြပလား. . . (ပေါ်ပါပြီ)။

ဒါဖြင့် ဒကာဒကာမတို့ ငရဲရောက်မယ် ဆိုလို့ရှိရင် ဒီခန္ဓာ
တွေဟာ သဖန်းသားလောက် ကျပ်တို့ မမာသေးဘူး (မှန်ပါ)။

အစေးလဲမထွက်သေးပါဘူး. . . (မှန်ပါ) ဘယ်လောက်
လောင်ကောင်းမယ်ဆိုတာ ဒကာဒကာမတွေ ပေါ်ကြပလား
. . . (ပေါ်ပါပြီဘုရား)။

အဲဒီတော့ ကြောက်စရာ အင်မတန်ကောင်းပါတယ်

ဆိုတဲ့ ဥစ္စာကို ခင်ဗျားတို့ သာမညကလေး မယူပါနဲ့၊ ကိုပေါ်တို့က
နော်. . . (မှန်ပါ)။

ငရဲမီး ၊ ပိုးစုန်းကြူးလောက်က လှည်းသုံးစီးတိုက်
လောက် ထင်းစည်းကို ကျသည်နှင့် တစ်ပြိုင်နက်တည်း ပြောင်
အောင်လောင်နိုင်တယ်၊ ပြာကျအောင်လောင်နိုင်တယ်ဆိုတော့
နည်းနည်းပူတဲ့မီးလား၊ ကျုပ်တို့ အခု ဒီ-အလက်ထရိတ် (လျှပ်
စစ်မီး) တွေဟာ ဒီဂရီနှစ်ရာကျော်ရင် ရွှေအရည်ပျော်တယ်လို့
အနောက်နိုင်ငံများက ရေးကြပြုကြတယ်နော် ဒီလောက်ဘယ်က
မလဲ. . . . (မှန်ပါ)။

ဒီဂရီနှစ်ရာ ဘယ်ကမလဲ၊ တစ်သောင်းလဲမကဘူး၊
တစ်သိန်းလဲမကဘူး၊ အပူချိန်ဟာ သဘောကျပလား. . . (ကျပါ
ပြီဘုရား)။

ကဲ. . . ဒါဆိုတော့ သူ့ကို အဝီစိလဲပြပြန်၊ ငရဲမီးပူပုံလဲပြ
တယ်၊ မောင်နိုင် ကြောက်သွားပြီ၊ မကြောက်ဘူးလား. . .
(ကြောက်ပါတယ်ဘုရား)။

ကြောက်သွားတော့မှ အရှင်ဘုရား. . . ဒီလိုဆိုရင် မဖြစ်
တော့ဘူး ဘုရား၊ တပည့်တော်မထွက်တော့ဘူးဘုရား. . . ကယ်
နိုင်တယ်ဆိုရင် မထွက်တော့ဘူးဘုရား။

ဖြစ်ပျက်နဲ့မက်နဲ့ ဝိပဿနာရှုခိုင်းတယ်

ဟ. . . ကယ်နိုင်တယ်ကွဆိုပြီး ဖြစ်ပျက်နဲ့မက်နဲ့ ဝိပဿနာရှေ့သွားလုပ်ခိုင်းတယ်။ ရိပ်မိကြပလား. . . . ဒကာ ဒကာမတို့. . . (ရိပ်မိပါပြီ)။

ဝိပဿနာရှေ့သွားလုပ်တော့ သူ့စိတ်ထဲမှာ အကြောက်ကလဲသန် ငရဲမီးပြတာကလဲ ရှင်းရှင်းလင်းလင်း၊ ဟိုမှာ အဝီစိ ဆိုတာကလဲ မျက်စောင်းမှ မထိုးဝံ့အောင် ကြောက်နေတော့ မောင်နိုင် ခြေထောက်တွေကို အဝတ်ကြီးနဲ့ ရေဆွတ်ပြီးသကာလ ဂုန်အိတ်နဲ့ စွပ်တယ်။ ခြေအေးရင် မငိုက်အောင်လို့ (မှန်ပါ)

အခွမ်းကုန်ကြီးစားလို့ အနာဂါမ်တည်သွားတယ်

အပေါ်မှာတော့ အဝတ်ကို ကရွတ်ခွေကြီးလုပ်ပြီး ရေဆွတ်ပြီး ခေါင်းပေါ်တင် တစ်စက်တစ်စက် ကျအောင်လုပ်တယ်၊ လုပ်ပြီးတော့မှ တစ်ခါတည်း အိပ်ချင်တဲ့စိတ် အကုန်ပျောက်ပြီး သကာလ ဝိပဿနာနဲ့မက်နဲ့ချည်း တိုက်ပေးတယ်၊ တစ်ညတည်း အားထုတ်တယ် ဒကာဒကာမတို့ မနက်ကျတော့ အနာဂါမ်တည်နေတယ်. . . (မှန်ပါ)။

အဲဒီတွင်မှ သူကတစ်ခါတည်း အနာဂါမ်တည်တော့ သူဟာသူ သိပြီးသကာလတဲ့ ဒကာဒကာမတို့ သူ့ကိုယ်တိုင်ကိုပဲ

ခုနက ရောက်ရမှာလဲ သေချာပြီးသား မောင်နိုင် . . . ငရဲကို . . .
(မှန်ပါ) ဝိပဿနာရှေ့သွားနဲ့ မင်သုံးတန်ပေါ်လာလိုက်တာ
ရောက်သေးရဲ့လား. . . (မရောက်ပါဘုရား)။

တစ်မင်တည်း ပေါ်ပါတဲ့၊ သူ့မှာတော့ ကြိုးစားလွန်းလို့
မင်သုံးတန်ဆက်ပေါ်သွားတာကိုး. . . (မှန်ပါ) တစ်မင်တည်း
ပေါ်တောင်မှ ခုနကနေရာ မရောက်ပါဘူး- (မှန်ပါ) သဘောကျ
ပလား. . . (ကျပါပြီ)။

ကယ်ယူမည့်အလုပ်ဟာဝိပဿနာ

ဒါဖြင့် ကယ်မည့်လူ ယူမည့်လူဟာ ဒါပဲ၊ ခင်ဗျားတို့
ကျုပ်တို့မှာရှိတယ်၊ . . . (မှန်ပါ) ဒီပြင်ဖြင့်. . . (မရှိပါဘုရား)။

ဒါဖြင့် ဝိပဿနာရှေ့သွားတာ ဘယ်လောက်အရေးကြီး
တယ်ဆိုတာ ဒကာဒကာမတွေ. . . (ပေါ်ပါပြီဘုရား)။

ဒါဖြင့် ဘာလုပ်ကြမယ် (ဝိပဿနာအလုပ်ကို လုပ်ကြရပါ
မယ်ဘုရား)

ဝိပဿနာသာလုပ်နေပါ။ မင်တည်းဟူသော နေထွက်ပါ
စေလို့ ဆုတောင်းရသလား၊ ဉာဏ်နဲ့လုပ်ရသလား. . . (ဉာဏ်
နဲ့လုပ်ရပါတယ်ဘုရား) ပေါ်ကြပလား. . . (ပေါ်ကြပါပြီဘုရား)။

ကိုင်း. . . ယနေ့ဒီတွင်တော်ကြဦးစို့. . .

သာဓု. . . သာဓု. . . သာဓု။

ထုတ်ဝေသူ ဦးအောင်ချို (မြ-၀၈၃၁)
မိုးကုတ်ဝိပဿနာတရားစဉ်နှင့်
လုပ်ငန်းစဉ် ပြန့်ပွားရေးအဖွဲ့။
အမှတ် ၈၂၊ နတ်မောက်လမ်း၊ ရန်ကုန်မြို့။
ဖုန်း - ၅၄၁၈၆၀

ပုံနှိပ်သူ ဦးဝင်းအောင် (မြ ၀၅၁၃၁)၊
သန်းထိုက်ရတနာပုံနှိပ်တိုက်၊
အမှတ် ၈၄/၈၆၊ လမ်း(၅၀)၊
ပုဇွန်တောင်မြို့နယ်၊ ရန်ကုန်မြို့။
ဖုန်း - ၂၉၈၆၇၄

စာမူခွင့်ပြုချက် ၅၈၉/၉၅ (၅)
မိုးကုတ်ယောဂီများအတွက်သာ ထုတ်ဝေပါသည်။